



Brussell, 18 ta' April 2024
(OR. en)

8587/24

**Fajl Interistituzzjonali:
2020/0277(COD)**

**CODEC 1017
JAI 584
ASILE 53
MIGR 158
PE 103**

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENT TAL-PARLAMENT EWROPEW U TAL-KUNSILL li jindirizza sitwazzjonijiet ta' kriżi u ta' force majeure fil-qasam tal-migrazzjoni u tal-ażil - Eżitu tal-ewwel qari tal-Parlament Ewropew (Brussell, mill-10 sal-11 ta' April 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, il-President tal-Kumitat għal-Libertajiet Ċivili, il-Ġustizzja u l-Intern (LIBE), Juan Fernando LÓPEZ AGUILAR (S&D, ES) ippreżenta, f'isem il-Kumitat LIBE, emenda ta' kompromess (l-emenda numru 131) għall-proposta għal Regolament imsemmija hawn fuq, li għaliha kien hejja abbozz ta' rapport. Din l-emenda kienet giet maqbula matul il-kuntatti informali msemmija hawn fuq. Barra minn hekk, il-grupp politiku ID ressaq 11-il emenda (l-emendi numru 132 sa 143).

¹ ĠU C 145, 30.6.2007, p. 5.

II. VOT

Meta vvotat fl-10 ta' April 2024, il-plenarja adottat l-emenda ta' kompromess (l-emenda numru 131) għall-proposta għal Regolament imsemmija hawn fuq. Ma giet adottata ebda emenda oħra. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tinsab fl-Anness ta' dan id-dokument².*

Il-pożizzjoni tal-Parlament tirrifletti dak li kien intlaħaq qbil dwaru qabel bejn l-istituzzjonijiet. Għaldaqstant, il-Kunsill għandu jkun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iz-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

* L-ifformattjar tal-verżjoni MT li ntbagħtet mill-PE ma jikkorrispondix f'kollox mal-verżjoni EN.

P9_TA(2024)0178

L-indirizzar ta' sitwazzjonijiet ta' kriżi u ta' force majeure

Rizoluzzjoni leġislattiva tal-Parlament Ewropew tal-10 ta' April 2024 dwar il-proposta għal regolament tal-Parlament Ewropew u tal-Kunsill li jindirizza sitwazzjonijiet ta' kriżi u force majeure fil-qasam tal-migrazzjoni u tal-ażil (COM(2020)0613 – C9-0308/2020 – 2020/0277(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0613),
- wara li kkunsidra l-Artikolu 294(2) u l-Artikolu 78(2)(c),(d) u (e) u l-Artikolu 79(2)(c) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0308/2020),
- wara li kkunsidra l-opinjoni tal-Kumitat għall-Affarijiet Legali dwar il-bażi ġuridika proposta,
- wara li kkunsidra l-Artikolu 294(3) u l-Artikolu 78(2)(d) u (e) tat-Trattat dwar il-Funzjonament tal-Unjoni Ewropea,
- wara li kkunsidra l-opinjonijiet motivati pprezentati mis-Senat Taljan u l-Parlament Ungeriz, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità li jiddikjaraw li l-abbozz ta' att leġislattiv ma jimxix mal-prinċipju ta' sussidjarjetà,
- wara li kkunsidra l-opinjoni tal-Kumitat Ekonomiku u Soċjali Ewropew tat-30 ta' April 2021¹,
- wara li kkunsidra l-opinjoni tal-Kumitat tar-Regjuni tad-19 ta' Marzu 2021²,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-8 ta' Frar 2024, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikoli 59 u 40 tar-Regoli ta' Proċedura tiegħu,
- wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A9-

¹ ĠU C 155, 30.4.2021, p. 58.

² ĠU C 175, 7.5.2021, p. 32.

0127/2023),

1. Jadotta l-pożizzjoni fl-ewwel qari li tidher hawn taht;
2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sostanzjali jew ikollha l-hsieb li temendaha b'mod sostanzjali;
3. Jagħti istruzzjonijiet lill-President tiegħu biex tghaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari tal-10 ta' April 2024 bil-hsieb tal-adozzjoni tar-Regolament (UE) 2024/... tal-Parlament Ewropew u tal-Kunsill li jindirizza sitwazzjonijiet ta' kriżi u ta' force majeure fil-qasam tal-migrazzjoni u l-ażil u li jemenda r-Regolament (UE) 2021/1147



IL-PARLAMENT EWROPEW U L-KUNSILL TAL-UNJONI EWROPEA

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 78(2)  (d) u (e) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Waqt li jaġixxu f'konformità mal-proċedura leġislattiva ordinarja³,

¹ ĠU C 155, 30.4.2021, p. 58.

² ĠU C 175, 7.5.2021, p. 21.

³ Il-pożizzjoni tal-Parlament Ewropew tal-10 ta' April 2024.

Billi:

- (1) L-Unjoni, filwaqt li tikkostitwixxi spazju ta' libertà, sigurtà u ġustizzja, jenhtieg li tiżgura n-nuqqas ta' kontrolli fuq il-fruntieri interni għall-persuni, tiżviluppa politika komuni dwar l-ażil **u l-migrazzjoni**, il-kontroll fuq il-fruntieri esterni **u r-ritorni, u tipprevjeni movimenti mhux awtorizzati bejn l-Istati Membri**, abbażi ta' solidarjetà **u kondivizzjoni ġusta tar-responsabbiltà** bejn l-Istati Membri, li hija ġusta **wkoll** fir-rigward ta' ċittadini ta' pajjiżi terzi **u persuni apolidi u thares għalkollox id-drittijiet fundamentali**.
- (2) Huwa mehtieg approċċ komprensiv, bl-oġettiv li **jirrinforza** l-fiduċja reċiproka bejn l-Istati Membri **u**, li jirrikonoxxi li l-effettività tal-approċċ ġenerali jiddependi fuq li l-komponenti kollha jiġu indirizzati b'mod kongunt u **implimentati** b'mod integrat.
- (3) **L-Unjoni u l-Istati Membri tagħha jistghu jiffaċċaw sfidi migratorji li jistghu jvarjaw hafna, b'mod partikolari fir-rigward tal-iskala u l-kompożizzjoni tal-wasliet. Għalhekk huwa essenzjali li l-Unjoni tkun mghammra b'varjetà ta' għodod biex tirrispondi għal kull tip ta' sitwazzjoni.** Jenhtieg li l-approċċ komprensiv **kif deskritt fir-Regolament (UE) 2024/... tal-Parlament Ewropew u tal-Kunsill⁴⁺, inkluż permezz ta' shubijiet mal-pajjiżi terzi rilevanti**, jiżgura li l-Unjoni jkollha għad-dispożizzjoni tagħha regoli speċifiċi biex tiġġestixxi l-migrazzjoni b'mod effettiv, **b'mod partikolari** fir-rigward tal-iskattar ta' mekkanizmu ta' solidarjetà **obbligatorju**, u li jiġu stabbiliti l-miżuri kollha mehtieġa biex tiġi evitata li jseħhu krizijiet. **Dan ir-Regolament jistabbilixxi regoli li huma komplementari għal dak l-approċċ kif ukoll għar-regoli stipulati fid-Direttiva tal-Kunsill 2001/55/KE⁵, li jistghu jintużaw fl-istess hin.**

⁴ Ir-Regolament (UE) 2024/... tal-Parlament Ewropew u tal-Kunsill ta' ... dwar il-ġestjoni tal-ażil u l-migrazzjoni, u li jemenda r-Regolamenti (UE) 2021/1147 u (UE) 2021/1060 u li jħassar ir-Regolament (UE) Nru 604/2013 (ĠU L, ..., ELI:..).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 (2020/0279(COD)) u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegh il-paġna.

⁵ Id-Direttiva tal-Kunsill 2001/55/KE tal-20 ta' Lulju 2001 dwar l-istandards minimi sabieħ tinghata protezzjoni temporanja fl-eventwalità ta' influż bil-massa ta' persuni spostati u dwar il-miżuri li jippromwovu bilanċ fl-isforzi bejn l-Istati Membri meta jirċievu dawn il-persuni u li jgħorru l-konsegwenzi ta' dawn (ĠU L 212, 7.8.2001, p. 12).

- (4) Minkejja l-istabbiliment tal-miżuri preventivi mehtieġa, ma jistax jiġi eskluż li tinholq sitwazzjoni ta' kriżi jew ta' force majeure fil-qasam tal-migrazzjoni u l-ażil minhabba ċirkostanzi li l-Unjoni u l-Istati Membri tagħha ma għandhomx kontroll fuqhom. ***Tali sitwazzjonijiet eċċezzjonali jistgħu jinkludu l-wasliet bil-massa ta' ċittadini ta' pajjiżi terzi u persuni apolidi fit-territorju ta' Stat Membru wiehed jew aktar, jew sitwazzjoni ta' strumentalizzazzjoni tal-migranti minn pajjiż terz jew attur mhux statali ostili bl-għan li jiddestabbilizza l-Istat Membru jew l-Unjoni, jew sitwazzjoni ta' force majeure fl-Istat Membru. F'dawk iċ-ċirkostanzi, huwa possibbli illi dawk il-miżuri u l-flessibbiltà previsti skont ir-Regolament (UE) 2024/...⁺ u r-Regolament (UE) 2024/... tal-Parlament Ewropew u tal-Kunsill⁶⁺⁺ mhumix biżżejjed biex jindirizzaw tali sitwazzjonijiet eċċezzjonali. Dawk is-sitwazzjonijiet eċċezzjonali huma differenti minn dawk li fihom Stat Membru jiffaċċa sitwazzjoni migratorja sinifikanti minhabba l-effett kumulattiv tal-wasliet fuq is-sistema tal-ażil, tal-akkoljenza u tal-migrazzjoni mhejjija sew tiegħu jew fejn Stat Membru jkun taht pressjoni migratorja minhabba l-iskala tal-wasliet, li minkejja li ma jilhqax il-livelli ta' wasliet bil-massa, madankollu joħolqu obbligi sproporzjonati fuq is-sistemi mhejjija sew tiegħu, u għal liema sitwazzjonijiet ir-Regolament (UE) 2024/...⁺ jipprovdi miżuri rilevanti. Barra minn hekk, dan ir-Regolament ma jaffettwax l-eżerċizzju tar-responsabbiltajiet tal-Istati Membri fir-rigward taż-żamma tal-ordni pubbliku u s-salvagwardja tas-sigurtà interna.***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁶ Ir-Regolament (UE) 2024 /... tal-Parlament Ewropew u tal-Kunsill ta' ... li jistabbilixxi proċedura komuni għall-protezzjoni internazzjonali fl-Unjoni u li jhassar id-Direttiva 2013/32/UE (ĠU L, ..., ELI: ...).

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)] u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegħ il-paġna.

- (5) *Dan ir-Regolament ghandu l-ghan li jsahhah it-thejjja u r-reżiljenza tal-Unjoni biex tiġġestixxi sitwazzjonijiet ta' kriżi u li jiffaċilita l-koordinazzjoni operazzjonali, l-appoġġ għall-kapaċità u d-disponibbiltà ta' finanzjament f'sitwazzjonijiet ta' kriżi.*
- (6) *Dan ir-Regolament jiżgura l-applikazzjoni effettiva tal-prinċipju ta' solidarjetà u kondiviżjoni ġusta tar-responsabbiltà **bejn l-Istati Membri** u l-adattament tar-regoli rilevanti dwar il-proċedura tal-ażil, **inkluż l-applikazzjoni tal-proċedura mhaffa**, sabiex l-Istati Membri u l-Unjoni jkollhom l-ghodod **legali** meħtieġa għad-dispożizzjoni tagħhom **biex jirreaġixxu malajr għal sitwazzjonijiet ta' kriżi u ta' force majeure**, inkluż l-adattament tal-iskedi ta' żmien biex iwettqu l-proċeduri kollha.*
- (7) *Dan ir-Regolament jiżgura li l-Istati Membri jirċievu appoġġ shih f'sitwazzjonijiet ta' kriżi u ta' force majeure, inkluż permezz tal-mekkaniżmu ta' solidarjetà li jiżgura kondiviżjoni ġusta tar-responsabbiltà u bilanċ tal-isforzi bejn l-Istati Membri f'sitwazzjonijiet ta' kriżi.*

(8) *Dan ir-Regolament jirrispetta d-drittijiet fundamentali ta' pajjiżi terzi u persuni apolidi u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea (il-“Karta”), b'mod partikolari r-rispett u l-protezzjoni tad-dinjità tal-bniedem, il-projbizzjoni tat-tortura u l-piena jew it-trattament inuman jew degradanti, ir-rispett għall-hajja privata u tal-familja, il-prinċipju tal-ahjar interessi tat-tfal, id-dritt għall-ażil u l-protezzjoni f'każ ta' tneħħija, tkeċċija jew estradizzjoni, kif ukoll il-Konvenzjoni ta' Ġinevra dwar l-Istatus tar-Rifuġjati tat-28 ta' Lulju 1951, kif issupplimentata bil-Protokoll ta' New York tal-31 ta' Jannar 1967 (il-“Konvenzjoni ta' Ġinevra”). Jenhtieg li dan ir-Regolament jiġi implimentat f'konformità mal-Karta u mal-prinċipji ġenerali tal-liġi tal-Unjoni kif ukoll mad-dritt internazzjonali. Sabiex tiġi riflessa l-kunsiderazzjoni primarja li trid tinghata lill-ahjar interessi tat-tfal, f'konformità mal-Konvenzjoni tan-Nazzjonijiet Uniti tal-1989 dwar id-Drittijiet tat-Tfal, u l-htieġa li tiġi rispettata l-hajja tal-familja, kif ukoll biex tiġi żgurata l-protezzjoni tas-saħha tal-persuni kkonċernati, jenhtieg li jiġu applikati salvagwardji fir-rigward tal-minorenni u l-membri tal-familja tagħhom, kif ukoll fir-rigward tal-applikanti għal protezzjoni internazzjonali (l-“applikanti”) li l-istat tas-saħha tagħhom ikun jehtieg appoġġ speċifiku u adegwat. Jenhtieg li r-regoli u l-garanziji stipulati fir-Regolament (UE) 2024/...⁺ ikomplu japplikaw fir-rigward ta' persuni soġġetti għad-derogi previsti f'dan ir-Regolament, hlief fejn dan ir-Regolament jipprevedi mod ieħor. Jenhtieg li jkomplu japplikaw ir-regoli stipulati fid-Direttiva (UE) 2024/... tal-Parlament Ewropew u tal-Kunsill⁷⁺⁺, inkluż dawk li jikkonċernaw id-detenzjoni ta' applikanti għal protezzjoni internazzjonali, mill-mument li ssir applikazzjoni għal protezzjoni internazzjonali.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁷ Id-Direttiva (UE) 2024/... tal-Parlament Ewropew u tal-Kunsill ta'... li tistabbilixxi l-istandards dwar l-akkoljenza ta' applikanti għall-protezzjoni internazzjonali (ĠU L, ..., ELI: ...).

⁺⁺ ĠU: Jekk jogħġbok dahhal fit-test in-numru tad-Direttiva li jinsab fid-dokument PE-CONS 69/23 [2016/0222(COD)] u dahhal in-numru, id-data, it-titolu, ir-referenza tal-ĠU u l-ELI ta' dik id-Direttiva fin-nota ta' qiegħ il-pagna.

- (9) *Dan ir-Regolament ma jipprovdi għad-derogi mir-regoli u l-garanziji, inkluż dawk relatati mal-kundizzjonijiet ta' akkoljenza materjali, skont id-Direttiva (UE) 2024/...⁺. Jenhtieg li Stat Membru f'sitwazzjoni ta' kriżi jipprevedi riżorsi umani u materjali addizzjonali u suffiċjenti biex ikun jista' jissodisfa l-obbligi tiegħu skont dik id-Direttiva.*
- (10) *Jenhtieg li jkompli japplikaw ir-regoli u l-garanziji stipulati fir-Regolamenti (UE) 2024/...⁸⁺⁺, (UE) 2024/...⁹⁺⁺⁺ u (UE) 2024/...¹⁰⁺⁺⁺⁺ tal-Parlament Ewropew u tal-Kunsill u fid-Direttiva (UE) 2024/... tal-Parlament Ewropew u tal-Kunsill¹¹⁺⁺⁺⁺⁺ irrISPettivament*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁸ Ir-Regolament (UE) 2024/... tal-Parlament Ewropew u tal-Kunsill ta'... li jintroduci l-iskrinjar ta' cittadini ta' pajjizi terzi fil-fruntieri esterni u li jemenda r-Regolamenti (KE) Nru 767/2008, (UE) 2017/2226, (UE) 2018/1240 u (UE) 2019/817 (ĠU L, ..., ELI:...).

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 20/24 [2020/0278(COD)] u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegħ il-paġna.

⁹ Ir-Regolament (UE) 2024/... tal-Parlament Ewropew u tal-Kunsill dwar l-istabbiliment tal-“Eurodac” għat-tqabbil ta' data bijometrika għall-applikazzjoni effettiva tar-Regolamenti (UE) ■ .../...+ ■ u (UE) ■ .../...++ tal-Parlament Ewropew u tal-Kunsill u d-Direttiva tal-Kunsill 2001/55/KE, għall-identifikazzjoni ta' cittadin ta' pajjiz terz jew persuna apolida b'soġġorn illegali u dwar talbiet għat-tqabbil mad-data tal-Eurodac mill-awtoritajiet tal-infurzar tal-liġi tal-Istati Membri u mill-Europol għall-finijiet tal-infurzar tal-liġi, li jemenda r-Regolamenti (UE) 2018/1240 u (UE) 2019/818 tal-Parlament Ewropew u tal-Kunsill u li jhassar ir-Regolament (UE) Nru 603/2013 tal-Parlament Ewropew u tal-Kunsill (ĠU L, ..., ELI:...).

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 15/24 [2016/0132 (COD)] u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegħ il-paġna.

¹⁰ Ir-Regolament (UE) 2024/... tal-Parlament Ewropew u tal-Kunsill ta'... dwar standards għall-kwalifika ta' cittadini ta' pajjizi terzi jew persuni apolidi bħala benefiċjarji ta' protezzjoni internazzjonali, għal status uniformi għar-rifugjati jew għal persuni eligibbli għal protezzjoni sussidjarja u għall-kontenut tal-protezzjoni mogħtija u li jemenda d-Direttiva tal-Kunsill 2003/109/KE u li jhassar id-Direttiva 2011/95/UE tal-Parlament Ewropew u tal-Kunsill (ĠU L, ..., ELI:...).

⁺⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 70/23 [2016/0223 (COD)] u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegħ il-paġna.

¹¹ Id-Direttiva (UE) 2024/... tal-Parlament Ewropew u tal-Kunsill ta'... li temenda d-Direttiva 2011/36/UE dwar il-prevenzjoni u l-ġlieda kontra t-traffikar tal-bnedmin u l-protezzjoni tal-vittmi tiegħu (ĠU L, ..., ELI:...).

⁺⁺⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 14/24 [2022/0426(COD)] u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegħ il-paġna.

mid-derogi applikati skont dan ir-Regolament. Jenhtieg li l-Istati Membri japplikaw il-miżuri previsti f'dan ir-Regolament biss f'konformità mal-kundizzjonijiet li ghalihom daww il-miżuri huma soġġetti kif previst fid-deċiżjoni ta' implimentazzjoni tal-Kunsill rilevanti adottati skont dan ir-Regolament u meta huwa strettament mehtieg u proporzjonat.

- (11) *L-adozzjoni ta' miżuri skont dan ir-Regolament fir-rigward ta' Stat Membru partikolari jenhtieg li tkun minghajr preġudizzju għall-possibbiltà li jiġi applikat l-Artikolu 78(3) tat-Trattat dwar il-Funzjonament tal-Unjoni Ewropea (TFUE).*

(12) ***Wasliet bil-massa ta' ċittadini ta' pajjiżi terzi jew ta' persuni apolidi jistgħu jwasslu għal sitwazzjoni fejn Stat Membru ma jkunx f'pożizzjoni li jipproċessa l-applikazzjonijiet għal protezzjoni internazzjonali ta' ċittadini ta' pajjiżi terzi u ta' persuni apolidi f'konformità mar-regoli stipulati fir-Regolament (UE) 2024/...⁺ u r-Regolament (UE) 2024/...⁺⁺, u dak ikollu*** konsegwenzi għall-funzjonament tas-sistema tal-ażil u l-migrazzjoni, mhux biss f'dak l-Istat Membru iżda fl-Unjoni kollha kemm hi. ***Għalhekk, huwa*** meħtieġ li jiġu stabbiliti regoli u mekkaniżmi speċifiċi li jenħtieġ li jippermettu azzjoni effettiva biex jiġu indirizzati tali sitwazzjonijiet.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

- (13) *Jenhtieg li l-Istati Membri jkollhom biżżejjed riżorsi umani u finanzjarji u infrastruttura biex jimplimentaw il-politiki dwar il-ġestjoni tal-ażil u tal-migrazzjoni b'mod effettiv. Jenhtieg li l-Istati Membri jiżguraw koordinazzjoni xierqa bejn l-awtoritajiet nazzjonali rilevanti kif ukoll mal-awtoritajiet nazzjonali tal-Istati Membri l-oħra biex jiżguraw li s-sistemi tagħhom tal-ażil, l-akkoljenza, inkluż is-servizzi ta' protezzjoni tat-tfal, jew is-sistema ta' ritorn huma mhejjija tajjeb, inkluż it-thejjija u l-ippjanar ta' kontingenza, u li kull komponent ikollu kapacità suffiċjenti.*
- (14) *Sitwazzjoni ta' strumentalizzazzjoni tista' ssehh fejn pajjiż terz jew attur mhux statali ostili jinkoraġġixxi jew jiffacilita l-moviment ta' ċittadini ta' pajjiżi terzi jew persuni apolidi lejn il-fruntieri esterni tal-Unjoni jew lejn Stat Membru, fejn tali azzjonijiet ikunu indikattivi tal-intenzjoni ta' pajjiż terz jew attur mhux statali ostili li jiddestabbilizza l-Unjoni jew Stat Membru, u fejn tali azzjonijiet jistghu jpoġġu f'riskju l-funzjonijiet essenzjali ta' Stat Membru, inkluż iż-żamma tal-ordni pubbliku jew is-salvagwardja tas-sigurtà nazzjonali tiegħu.*

- (15) *Jenhtieg li sitwazzjonijiet li fihom atturi mhux statali jkunu involuti fi kriminalità organizzata, b'mod partikolari l-faċilitazzjoni ta' dhul klandestin, ma jitqisux bhala strumentalizzazzjoni tal-migranti meta ma jkun hemm l-ebda ghan li jiddestabilizzaw l-Unjoni jew Stat Membru.*
- (16) *Jenhtieg li l-ghajnuna umanitarja ma titqiesx bhala strumentalizzazzjoni tal-migranti meta ma jkun hemm l-ebda ghan li tiddestabilizza l-Unjoni jew Stat Membru.*
- (17) *Minghajr preġudizzju għall-miżuri applikabbli taht oqsma ta' politika u strumenti legali oħra, biex jiġi żgurat rispons immedjat u xieraq għat-theddid ibridu f'konformità mal-liġi tal-Unjoni u l-obbligi internazzjonali, dan ir-Regolament jiffoka fuq il-miżuri speċifiċi applikabbli fil-qasam tal-migrazzjoni li għandhom l-ghan li jindirizzaw is-sitwazzjonijiet ta' strumentalizzazzjoni.*
- (18) *F'sitwazzjoni ta' strumentalizzazzjoni, ċittadini ta' pajjiżi terzi u persuni apolidi jistgħu japplikaw għal protezzjoni internazzjonali fuq il-fruntiera esterna jew f'żona ta' tranżitu ta' Stat Membru, u dawn spiss ikunu persuni maqbuda b'rabta ma' qsim mhux awtorizzat tal-fruntiera esterna fuq l-art, bil-baħar jew bl-ajru jew li jiġu żbarkati wara operazzjonijiet ta' tfittxija u salvataġġ. Dan jista' jwassal, b'mod partikolari, għal żieda sinifikanti mhux mistennija tal-każijiet ta' applikazzjonijiet għal protezzjoni internazzjonali fil-fruntieri esterni. F'dak ir-rigward, irid jiġi żgurat aċċess effettiv u ġenwin għall-proċedura ta' protezzjoni internazzjonali f'konformità mal-Artikolu 18 tal-Karta u l-Konvenzjoni ta' Ġinevra.*

- (19) *Fir-rigward ta' Ċipru, ir-Regolament tal-Kunsill (KE) Nru 866/2004¹² jipprevedi regoli speċifiċi li japplikaw ghal-linja bejn iż-żoni tar-Repubblika ta' Ċipru li fihom il-Gvern tar-Repubblika ta' Ċipru jeżerċita kontroll effettiv u dawk iż-żoni fejn ma jeżerċitax kontroll effettiv. Ghalkemm dik il-linja ma tikkostitwix fruntiera esterna, sitwazzjoni li fiha pajjiż terz jew attur mhux statali ostili jinkoraġġixxi jew jiffaċilita l-moviment ta' ċittadini ta' pajjiżi terzi jew persuni apolidi biex jaqsmu dik il-linja jenhtieg li titqies bhala strumentalizzazzjoni, jekk ikunu preżenti l-elementi l-oħra kollha ta' strumentalizzazzjoni.*
- (20) *Stat Membru jista' jiffaċċa wkoll ċirkostanzi anormali u imprevedibbli barra mill-kontroll tiegħu, li l-konsegwenzi tagħhom ma setghux jiġu evitati minkejja li eżerċita d-diligenza kollha dovuta. Tali sitwazzjonijiet ta' force majeure jistgħu jipprevjenu lill-Istat Membru milli jikkonforma mal-obbligi tiegħu skont il-liġi tal-Unjoni u jista' jkollhom konsegwenzi mhux biss f'dak l-Istat Membru, iżda fl-Unjoni kollha kemm hi. Xi eżempji ta' sitwazzjoni ta' force majeure jinkludu, fost oħrajn, pandemiji u diżastri naturali.*

¹² Ir-Regolament tal-Kunsill (KE) Nru 866/2004 tad-29 ta' April 2004 dwar regim skont l-Artikolu 2 tal-Protokoll 10 mal-Att tal-Adeżjoni (ĠU L 161, 30.4.2004, p. 128).

- (21) *Meta Stat Membru jqis lilu nnifsu f'sitwazzjoni ta' kriżi jew ta' force majeure, jenhtieg li dak l-Istat Membru jkun jista' jitlob l-awtorizzazzjoni li japplika d-derogi u l-miżuri ta' solidarjetà previsti f'dan ir-Regolament. Dik it-talba jenhtieg li tinkludi deskrizzjoni tas-sitwazzjoni u ghandha tispeçifika liema miżuri qieghda titlob sabiex tiġi indirizzata s-sitwazzjoni speçifika. Jenhtieg li tipprovdli wkoll ir-raġunijiet għaliex is-sitwazzjoni tehtieg li għandu jirrikorri għal dawk il-miżuri u, fejn rilevanti, jindika liema miżuri diġà ttiehdu biex tiġi indirizzata s-sitwazzjoni.*
- (22) *L-użu ta' miżuri inklużi fis-Sett ta' Ghodod Permanenti tal-UE b'Appoġġ għall-Migrazzjoni kif stabbilit bl-Artikolu 6(3) tar-Regolament (UE) 2024/...⁺ (is-“Sett ta' Ghodod”) jenhtieg li ma jkunx prekundizzjoni biex wiehed jibbenefika mill-miżuri ta' solidarjetà skont dan ir-Regolament.*
- (23) *F'sitwazzjoni ta' kriżi, l-Istat Membru li jkun qed jiffaċċa sitwazzjoni bhal din jenhtieg li jkollu l-possibbiltà li jitlob minghand Stati Membri ohra miżuri ta' solidarjetà u appoġġ li jkunu l-aktar adatti għall-htigijiet tiegħu sabiex jiġġestixxi s-sitwazzjoni, u li jirrikjedu solidarjetà msahha meta mqabbla ma' dik prevista fir-Regolament (UE) 2024/...⁺ biex tittaffa r-responsabbiltà tal-Istat Membru għat-trattament ta' sitwazzjoni ta' kriżi. Il-miżuri msahha ta' solidarjetà u appoġġ jistgħu jiehdu l-forma ta' rilokazzjonijiet, kontribuzzjonijiet finanzjarji, miżuri alternattivi ta' solidarjetà jew tahlita ta' dawn ta' hawn fuq.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (24) *F'sitwazzjoni ta' kriżi jew ta' force majeure, l-Istat Membru li jkun qed jiffaċċa sitwazzjoni bhal din jenhtieg li jkollu l-possibbiltà li jitlob l-awtorizzazzjoni biex japplika derogi mir-regoli rilevanti dwar il-proċedura tal-ażil, inkluż il-proċedura tal-ażil fuq il-fruntiera. Fejn rilevanti, jenhtieg li tali talbiet jinkludu wkoll l-għażla tal-Istat Membru kkonċernat fir-rigward tal-esklużjoni jew il-waqfien tal-proċedura fuq il-fruntiera għal kategoriji speċifiċi ta' applikanti. Flimkien ma' tali talba, jenhtieg li l-Istat Membru kkonċernat ikun jista' jinnotifika lill-Kummissjoni bl-intenzjoni tiegħu li japplika d-deroga mill-iskadenza tar-reġistrazzjoni, qabel ma tiġi awtorizzata tagħmel din f' deċiżjoni ta' implimentazzjoni tal-Kunsill, kif ukoll bir-raġunijiet preċiżi li għalihom tkun mehtieġa azzjoni immedjata. Jenhtieg li l-applikazzjoni ta' dik id-deroga ma taqbiżx għaxart ijiem mill-jum ta' wara dak li fih issir it-talba dment li ma tkunx awtorizzata fid-deċiżjoni ta' implimentazzjoni tal-Kunsill. Jenhtieg li l-Kummissjoni u l-Kunsill, meta jwettqu r-responsabbiltajiet rispettivi tagħhom skont il-proċedura ta' awtorizzazzjoni, jipproċedu b'heffa sabiex jiġi limitat iż-żmien bejn tmiem perjodu bhal dan u l-adozzjoni tad-deċiżjoni ta' implimentazzjoni tal-Kunsill korrispondenti.*
- (25) *Meta jitqies li Stat Membru jista' jiffaċċa diversi mis-sitwazzjonijiet deskritti f'dan ir-Regolament fl-istess hin, huwa possibbli li dak l-Istati Membru jitlob diversi miżuri skont dan ir-Regolament u jiġi awtorizzat li japplika jew jibbenefika minn dawk il-miżuri simultanament, li huma mahsuba bhala komplementari.*

- (26) *Sabiex tkun possibbli l-ġestjoni xierqa ta' sitwazzjoni ta' kriżi, inkluż ta' strumentalizzazzjoni, jew ta' force majeure, u biex tiżgura l-prevedibbiltà u l-adattament xieraq tar-regoli rilevanti dwar il-proċedura tal-ażil għal tali sitwazzjonijiet, inkluż il-proċedura tal-ażil fuq il-fruntiera, jenhtieg li l-Kummissjoni tinghata s-setgħa li tivvaluta s-sitwazzjoni, fuq talba motivata mill-Istat Membru kkonċernat, u biex tiddetermina, permezz ta' deċiżjoni ta' implimentazzjoni, jekk l-Istat Membru rikjedenti jkunx qed jiffaċċa sitwazzjoni ta' kriżi, inkluż ta' strumentalizzazzjoni, jew ta' force majeure.*

- (27) *F'sitwazzjoni ta' kriżi, il-miżuri ta' solidarjetà biex tiġi indirizzata sitwazzjoni bhal din jenhtieg li jmorru lil hinn minn dawk previsti fir-Regolament (UE) 2024/...⁺. Ghal dik ir-raġuni jenhtieg li, meta tivvaluta s-sitwazzjoni, il-Kummissjoni tqis l-indikaturi kwantitattivi u kwalitattivi previsti fl-Artikolu 9 ta' dak ir-Regolament u l-informazzjoni sostanzjata pprovduta mill-Istat Membru rikjedenti u l-informazzjoni miġbura skont ir-Regolament (UE) 2021/2303 tal-Parlament Ewropew u tal-Kunsill¹³ u r-Regolament (UE) 2019/1896 tal-Parlament Ewropew u tal-Kunsill¹⁴ u r-Rapport Annwali Ewropew dwar l-Ażil u l-Migrazzjoni msemmi fir-Regolament (UE) 2024/...⁺. F'sitwazzjonijiet ta' strumentalizzazzjoni, jenhtieg li l-Kummissjoni tqis ukoll ir-raġunijiet għaliex is-Sett ta' Ghodod mhuwiex suffiċjenti biex jindirizza s-sitwazzjoni. Jenhtieg li l-Kummissjoni tiġbor biżżejjed informazzjoni biex tivvaluta kif xieraq jekk l-Istat Membru rikjedenti jkunux qed jiffaċċaw sitwazzjoni ta' kriżi, inkluż ta' strumentalizzazzjoni, jew ta' force majeure, f'konsultazzjoni mal-Aġenziji rilevanti, b'mod partikolari l-Aġenzija tal-Unjoni Ewropea għall-Ażil (l-Aġenzija għall-Ażil), l-Aġenzija Ewropea għall-Gwardja tal-Fruntiera u tal-Kosta u l-Aġenzija tal-Unjoni Ewropea għad-Drittijiet Fundamentali, kif ukoll organizzazzjonijiet internazzjonali, b'mod partikolari l-Kummissarju Għoli tan-Nazzjonijiet Uniti għar-Refuġjati (UNHCR) u l-Organizzazzjoni Internazzjonali għall-Migrazzjoni (IOM), u organizzazzjonijiet rilevanti ohra.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

¹³ Ir-Regolament (UE) 2021/2303 tal-Parlament Ewropew u tal-Kunsill tal-15 ta' Diċembru 2021 dwar l-Aġenzija tal-Unjoni Ewropea għall-Ażil u li jhassar ir-Regolament (UE) Nru 439/2010 (ĠU L 468, 30.12.2021, p. 1).

¹⁴ Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624 (ĠU L 295, 14.11.2019, p. 1).

- (28) *Biex jiġu żgurati livell għoli ta' skrutinju u appoġġ politiku u espressjoni tas-solidarjetà tal-Unjoni, ikun rilevanti li jiġi kkunsidrat jekk il-Kunsill Ewropew ikunx irrikonoxxa li l-Unjoni jew wiehed jew aktar mill-Istati Membri tagħha jkunu qed jiffaċċaw sitwazzjoni ta' strumentalizzazzjoni tal-migranti. L-istrumentalizzazzjoni tal-migranti tista' tqiegħed f'riskju l-funzjonijiet essenzjali ta' Stat Membru, inkluż iż-żamma tal-ordni pubbliku jew is-salvagwardja tas-sigurtà nazzjonali tiegħu.*
- (29) *Sabiex jiġi previst rispons xieraq li jkun neċessarju u proporzjonat biex tiġi indirizzata s-sitwazzjoni, jenhtieg li l-proposta tal-Kummissjoni tidentifika, fejn rilevanti, id-derogi speċifiċi li l-Istati Membri jenhtieg li jkunu awtorizzati japplikaw. F'sitwazzjoni ta' strumentalizzazzjoni, jenhtieg li l-persuni soġġetti għall-istrumentalizzazzjoni li għalihom jistgħu jiġu applikati d-derogi rilevanti jiġu identifikati b'mod ċar. F'sitwazzjoni ta' kriżi, fejn xieraq u wara konsultazzjoni mal-Istat Membru li jkun qed jiffaċċa s-sitwazzjoni ta' kriżi, jenhtieg li l-Kummissjoni tinkludi fil-proposta tagħha abbozz ta' Pjan ta' Rispons ta' Solidarjetà, li jindika l-miżuri ta' solidarjetà rilevanti u l-livell tagħhom meħtieġ għas-sitwazzjoni speċifika, inkluż l-ammont totali ta' rilokazzjonijiet, kontribuzzjonijiet finanzjarji jew miżuri alternattivi ta' solidarjetà u l-livell tagħhom, li jirrikonoxxi li d-diversi tipi ta' solidarjetà huma ta' valur ugwali, u b'rispett għad-diskrezzjoni shiha tal-Istati Membri fl-għażla tal-miżuri ta' solidarjetà.*

- (30) *Filwaqt li f'sitwazzjoni ta' pressjoni migratorja, ir-rilokazzjoni jew il-kumpens ghar-responsabbiltà ghandhom ikopru 60 % tal-htigijiet ta' rilokazzjoni skont ir-Regolament (UE) 2024/...⁺, f'sitwazzjoni ta' kriżi, huwa importanti li jiġu indirizzati l-htigijiet kollha ta' solidarjetà tal-Istat Membru kkonċernat. Għal dik ir-raġuni, meta deċiżjoni ta' implimentazzjoni tal-Kunsill tistabbilixxi Pjan ta' Rispons ta' Solidarjetà, jenhtieg li l-Istat Membru li jkun qed jiffaċċa s-sitwazzjoni ta' kriżi jkollu prijorità li juża l-weghdiet ta' solidarjetà mhux allokatu jew dawk li jkunu għadhom ma ġewx implimentati u li jkunu disponibbli fir-Riżerva Annwali ta' Solidarjetà stabbilita f'konformità mal-Artikolu 57 tar-Regolament (UE) 2024/...⁺. Jekk dan ma jkunx possibbli jew jekk ir-Riżerva Annwali ta' Solidarjetà ma jkunx fiha biżżejjed wegħdiet biex jiġu koperti l-htigijiet identifikati, jenhtieg li l-Istat Membru li jkun qed jiffaċċa s-sitwazzjoni ta' kriżi jkun jista' jagħmel użu wkoll mill-kontribuzzjonijiet li jinsabu fid-deċiżjoni ta' implimentazzjoni tal-Kunsill, filwaqt li jiġi rikonoxxut li d-diversi tipi ta' solidarjetà għandhom valur ugwali. Bil-ħsieb li jiġu indirizzati l-htigijiet kollha tal-Istat Membru kkonċernat, jekk it-taħlita tal-wegħdiet ta' rilokazzjoni disponibbli fir-Riżerva Annwali ta' Solidarjetà u fid-deċiżjoni ta' implimentazzjoni tal-Kunsill ma tkunx suffiċjenti, jenhtieg li l-kumpens ghar-responsabbiltà jsir obligatorju biex ikopri l-htigijiet stipulati fil-Pjan ta' Rispons ta' Solidarjetà. Biex dak isehħ, jenhtieg li jkun hemm persuni preżenti fit-territorju tal-Istat Membru kontribwenti li għalih japplikaw il-kumpensi.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (31) *Sitwazzjonijiet ta' kriżi jew ta' force majeure jistghu wkoll iqieghdu f'riskju l-funzjonijiet essenzjali ta' Stat Membru. Sabiex tissahhah il-fiduċja reċiproka bejn l-Istati Membri u biex tittejjeb il-koordinazzjoni tagħhom fil-livell tal-Unjoni, jenhtieg li l-Kunsill jinghata setghat ta' implimentazzjoni biex jadotta deċiżjoni ta' implimentazzjoni li tawtorizza lil Stat Membru japplika d-derogi u l-miżuri ta' solidarjetà previsti f'dan ir-Regolament meta jiġu ssodisfati l-kundizzjonijiet stabbiliti. Il-perjodu ta' żmien għall-applikazzjoni tal-miżuri awtorizzati mid-deċiżjoni ta' implimentazzjoni inizjali jenhtieg li jkun ta' tliet xhur. Jenhtieg li jkun possibli li dan il-perjodu jista' jiġi estiż għal tliet xhur ohra wara li l-Kummissjoni tikkonferma li s-s-sitwazzjoni ta' kriżi jew ta' force majeure tippersisti. Jenhtieg li l-Kunsill jinghata s-setgħa jkompli jestendi l-awtorizzazzjoni biex jiġu applikati d-derogi u l-miżuri ta' solidarjetà, sa mhux aktar minn tliet xhur, abbażi ta' proposta tal-Kummissjoni, jekk iċ-ċirkostanzi li jiġġustifikaw l-estensjoni tad-derogi u l-miżuri ta' solidarjetà jippersistu. Jenhtieg li jkun possibli li dak il-perjodu jiġi estiż għal tliet xhur ohra wara konferma mill-Kummissjoni li s-sitwazzjoni tippersisti. Jenhtieg li l-Kunsill jinghata s-setgħa li jirrevoka l-applikazzjoni tal-miżuri abbażi ta' proposta tal-Kummissjoni meta iċ-ċirkostanzi li jiġġustifikaw l-applikazzjoni tad-derogi u l-miżuri ta' solidarjetà jkunu waslu fi tmiemhom. Jenhtieg li jkun possibli għad-deċiżjoni ta' estensjoni tal-awtorizzazzjoni li 'temenda id-derogi applikati. Jenhtieg li, fl-eżerċizzju tas-setghat tagħhom u fit-twettiq tar-responsabbiltajiet tagħhom, il-Kummissjoni u l-Kunsill jiżguraw f'kull hin li l-prinċipji tal-proporzjonalità u n-neċessità jiġu rispettati.*

- (32) *Jenhtieg li d-deċiżjoni ta' implimentazzjoni tal-Kunsill tispeċifika, fejn xieraq, id-derogi speċifiċi li 'Stat Membru li jkun qed jiffaċċa sitwazzjoni ta' kriżi, jew ta' force majeure huwa awtorizzat li japplika, skont in-natura ta' kull deroga, u tistabbilixxi d-data minn meta jistgħu jiġu applikati. Barra minn hekk, jenhtieg li d-deċiżjoni tiddikjara r-raġunijiet li fuqhom tkun ibbażata u l-ambitu personali tad-derogi.*
- (33) *Jenhtieg li d-deċiżjoni ta' implimentazzjoni tal-Kunsill tistabbilixxi, fejn xieraq, Pjan ta' Rispons ta' Solidarjetà, fejn tindika l-miżuri speċifiċi ta' solidarjetà u ta' appoġġ meħtieġa u l-livelli tagħhom, kif ukoll il-wegħdiet magħmula mill-Istati Membri kontribwenti. Għal dak l-ghan, jenhtieg li l-eżerċizzju tal-wegħdiet isir fil-qafas tal-adozzjoni tad-deċiżjoni ta' implimentazzjoni tal-Kunsill. Huwa importanti li tiġi żgurata d-diskrezzjoni shiha tal-Istati Membri kontribwenti li jagħzlu bejn it-tipi ta' miżuri ta' solidarjetà u ta' appoġġ.*
- (34) *Minhabba l-importanza li l-miżuri stipulati f'dan ir-Regolament jiġu applikati għat-tul ta' żmien u sal-livell strettament neċessarju biss, jenhtieg li l-Kummissjoni u l-Kunsill iżommu s-sitwazzjoni taħt monitoraġġ u rieżami kostanti fir-rigward tan-neċessità u l-proporzjonalità ta' dawk il-miżuri. F'dak il-kuntest, jenhtieg li l-Kummissjoni tagħti attenzjoni partikolari lill-konformità mad-drittijiet fundamentali u mal-istandards umanitarji u tista' titlob lill-Aġenzija għall-Ażil tibda eżerċizzju ta' monitoraġġ tas-sistema tal-ażil jew ta' akkoljenza tal-Istat Membru kkonċernat skont l-Artikolu 15(2) tar-Regolament (UE) 2021/2303.*

- (35) Jenhtieg li r-regoli proċedurali stipulati fir-Regolament (UE) 2024/...⁺ għat-twettiq ta' rilokazzjoni ■ japplikaw bl-għan li tiġi żgurata l-implimentazzjoni xierqa tal-miżuri ta' solidarjetà f'sitwazzjoni ta' kriżi, ***filwaqt li*** jitqiesu l-gravità u l-urġenza ta' dik is-sitwazzjoni.
- (36) ***Biex tiġi żgurata l-implimentazzjoni bla xkiel tal-mekkaniżmu ta' solidarjetà skont dan ir-Regolament, il-Koordinatur tas-Solidarjetà tal-UE jenhtieg li, minbarra l-kompiti stipulati fir-Regolament (UE) 2024/...⁺, jappoġġa l-attivitajiet ta' rilokazzjoni u jippromwovi kultura ta' thejjija, kooperazzjoni u reżiljenza fost l-Istati Membri. F'sitwazzjoni ta' kriżi, jenhtieg li kull ġimagħtejn il-Koordinatur tas-Solidarjetà tal-UE jipprovdi bulettin dwar l-istat tal-implimentazzjoni u l-funzjonament tal-mekkaniżmu ta' rilokazzjoni. Jenhtieg li l-uffiċċju tal-Koordinatur tas-Solidarjetà tal-UE jiġi allokat biżżejjed persunal u riżorsi biex jissodisfa r-rwol tiegħu taht dan ir-Regolament b'mod effettiv. Meta tiġi implimentata r-rilokazzjoni, jenhtieg li tinghata kunsiderazzjoni primarja lil persuni vulnerabbli.***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (37) *Jenhtieg li persuni vulnerabbli , jinghataw kunsiderazzjoni primarja ghar-rilokazzjoni, b'mod partikolari meta jkollhom bżonnijiet speċjali ta' akkoljenza skont it-tifsira tal-Artikolu 24 tad-Direttiva (UE) 2024/...⁺, jew ikunu fi bżonn ta' garanziji proċedurali speċjali kif imsemmi fl-Artikoli 20 sa 23 tar-Regolament (UE) 2024/...⁺⁺. Skont l-Artikolu 24 tad-Direttiva (UE) 2024/...⁺, huwa aktar probabbli li applikanti li jaqghu f'wahda mill-kategoriji li ġejjin ikollhom bżonnijiet speċjali ta' akkoljenza: minorenni, minorenni mhux akkumpanjati, persuni b'diżabbiltà, persuni akbar fl-età, nisa tqal, persuni leżbjani, omosesswali, bisesswali, trans u intersesswali, ġenituri waħedhom bi tfal minorenni, vittmi tat-traffikar ta' bnedmin, persuni b'mard serju, persuni b'disturbi mentali inkluż disturb minn stress postrawmatiku u persuni li kienu soġġetti għal tortura, stupru jew forom serji ohra ta' vjolenza psikoloġika, fiżika jew sesswali, bhal vittmi ta' vjolenza abbażi tal-ġeneru, ta' mutilazzjoni ġenitali femminili, ta' żwieġ tat-tfal jew żwieġ furzat, jew ta' vjolenza mwettqa għal raġuni sesswali, razzista, reliġjuża jew marbuta mal-ġeneru.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

(38) *B'kuntrast mar-regoli stipulati fir-Regolament (UE) 2024/...⁺, fejn l-Istati Membri mhumliex obbligati jerfghu responsabbiltà akbar mis-sehem ġust tagħhom, f'sitwazzjoni ta' kriżi, l-implimentazzjoni tal-Pjan ta' Rispons ta' Solidarjetà tista' potenzjalment twassal biex Stat Membru kontribwenti wiehed jew aktar jerfghu r-responsabbiltà biex jeżaminaw aktar applikazzjonijiet għal protezzjoni internazzjonali mis-sehem ġust tagħhom. F'każijiet bħal dawn, jenhtieg li tali Stat Membru jkun intitolat inaqqas proporzjonalment il-parti li taqbeż is-sehem ġust mill-implimentazzjoni tal-weghdiet ta' solidarjetà skont iċ-ċikli annwali li jkun imiss skont ir-Regolament (UE) 2024/...⁺ fuq perjodu ta' hames snin. Tali tnaqqis jista' jiġi applikat ukoll f'deċiżjoni ta' implimentazzjoni tal-Kunsill adottata skont l-Artikolu 4(3) bl-ammont korrispondenti ta' applikazzjonijiet li jeċċedi s-sehem ġust u fi żmien hames snin mid-data li fiha d-deċiżjoni ta' implimentazzjoni tal-Kunsill li tkun wasslet biex l-Istat Membru jeċċedi s-sehem ġust tiegħu ma tibqax fis-sehh. Jenhtieg li jkun possibbli li t-tnaqqis fiċ-ċikli annwali li jkun imiss u f'deċiżjoni ta' implimentazzjoni tal-Kunsill jiġi applikat b'mod alternattiv jew simultanju, dment li jikkorrispondi għall-ghadd ta' applikazzjonijiet li bihom l-Istat Membru jkun ikkontribwixxu 'l fuq mis-sehem ġust tiegħu, u ma jaqbiżx dan l-ammont.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (39) *Meta Stat Membru qed jiffaċċa sitwazzjoni ta' kriżi jew ta' force majeure, hu jista' jkollu bżonn jiddevja r-rizorsi biex jiġġestixxi il-wasliet ta' ċittadini ta' pajjiżi terzi jew persuni apolidi fil-fruntieri tiegħu. B'riżultat ta' dan, dak l-Istat Membru jista' jkollu bżonn iż-żmien biex jorganizza mill-ġdid ir-rizorsi tiegħu u biex iżid il-kapaċità tiegħu, inkluż bl-appoġġ tal-aġenziji rilevanti tal-Unjoni. Dak l-Istat Membru jista' wkoll ikollu bżonn aktar żmien biex ikun jista' jiddeċiedi dwar l-applikazzjonijiet mingħajr ma jippermetti d-dhul fit-territorju tiegħu. F'sitwazzjoni bħal din, jenhtieg li jkun possibbli għal dak l-Istat Membru li jidderoga mill-iskadenzi għar-registrazzjoni u l-proċedura fuq il-fruntiera.*
- (40) *Meta Stat Membru japplika miżura waħda jew aktar previsti f'dan ir-Regolament, jenhtieg li l-Istat Membru jinforma liċ-ċittadini ta' pajjiżi terzi u lill-persuni apolidi b'lingwa li huma jifhmu jew huma raġonevolment mistennija li jifhmu, dwar id-derogi applikati u t-tul ta' żmien tal-miżuri. L-Istati Membri huma obbligati jindirizzaw kwalunkwe bżonnijiet proċedurali speċjali u l-bżonnijiet speċjali ta' akkoljenza tal-applikanti li jistgħu jirriżultaw u jipprovdu informazzjoni b'mod xieraq skont kif ikun mehtieg. Barra minn hekk, japplikaw l-Artikolu 8 dwar l-ġoti ta' informazzjoni u l-Artikolu 36(3) fir-rigward tal-informazzjoni dwar il-possibbiltà li tiġi appellata d-deċiżjoni dwar l-applikazzjoni, tar-Regolament (UE) 2024/...⁺.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

(41) *Meta jiġu applikati derogi mill-proċedura tal-ażil, jenhtieg li s-salvagwardji għall-applikanti bi bżonnijiet proċedurali speċjali u bi bżonnijiet speċjali ta' akkoljenza, inkluż kundizzjonijiet mediċi, ikunu kunsiderazzjoni primarja għall-awtoritajiet kompetenti. Għal dik ir-raġuni, jenhtieg li l-Istat Membru li jkun qed jiffaċċa sitwazzjoni ta' kriżi jew ta' force majeure ma japplikax, jew jieqaf japplika, d-derogi mill-proċedura tal-ażil f'każijiet meta jkun hemm raġunijiet mediċi biex ma japplikax il-proċedura fuq il-fruntiera f'konformità mal-Artikolu 53(2), il-punt (d), tar-Regolament (UE) 2024/...⁺, meta l-appoġġ mehtieg ma jkunx jista' jingħata lill-applikanti bi bżonnijiet proċedurali speċjali f'konformità mal-Artikolu 53(2), il-punt (b), ta' dak ir-Regolament jew meta l-appoġġ mehtieg ma jkunx jista' jingħata lill-applikanti bi bżonnijiet speċjali ta' akkoljenza f'konformità mad-Direttiva (UE) 2024/...⁺⁺. Jenhtieg li l-Istat Membru kkonċernat jipprijoritizza l-eżami tal-applikazzjonijiet minn persuni bi bżonnijiet proċedurali speċjali f'konformità mar-Regolament (UE) 2024/...⁺ u dawk bi bżonnijiet speċjali ta' akkoljenza kif definit fl-Artikolu 2, il-punt (14), tad-Direttiva (UE) 2024/...⁺⁺, speċjalment il-minorenni u l-membri tal-familja tagħhom.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

- (42) F[■] sitwazzjonijiet ta' križi *u ta' force majeure, l-Istat Membru* jenhtieg li jkun *awtorizzat li jidderoga mir-Regolament (UE) 2024/...* ⁺ *sabiex* jirreġistra applikazzjonijiet għal protezzjoni internazzjonali *mhux aktar tard minn erba' ġimgħat minn meta* jsiru [■]. Tali estensjoni jenhtieg li tkun mingħajr preġudizzju għad-drittijiet tal-applikanti għall-ażil iggarantiti mill-Karta, *mir-Regolament (UE) 2024/...* ⁺ *u mid-Direttiva (UE) 2024/...* ⁺⁺. *Mingħajr preġudizzju għall-eċċezzjoni prevista matul il-perjodu bejn it-talba u l-adozzjoni tad-deċiżjoni ta' implimentazzjoni tal-Kunsill, f'sitwazzjoni ta' križi, ikkaratterizzata minn wasliet bil-massa ta' ċittadini ta' pajjiżi terzi u persuni apolidi, l-estensjoni tal-perjodu ta' reġistrazzjoni jenhtieg li tiġi applikata biss matul il-perjodu ta' żmien stipulat fid-deċiżjoni ta' implimentazzjoni inizjali tal-Kunsill.*
- (43) *Meta jiffaċċa sitwazzjoni ta' križi jew ta' force majeure, jenhtieg li jkun possibbli li l-Istat Membru kkonċernat jestendi l-eżami tal-applikazzjonijiet għal protezzjoni internazzjonali fuq il-fruntiera b'sitt ġimgħat. Jenhtieg li l-estensjoni ma tintużax flimkien mal-perjodu msemmi fl-Artikolu 51(2), it-tielet subparagrafu, tar-Regolament (UE) 2024/...* ⁺.
- (44) *Meta jiffaċċa sitwazzjoni ta' križi jew ta' force majeure, jenhtieg li Stat Membru jkun jista' jagħżel miżuri minn fost diversi opzjonijiet fir-rigward tal-applikazzjoni tal-proċedura fuq il-fruntiera, filwaqt li jqis il-kompożizzjoni tal-flussi u n-natura diversifikata tagħhom, skont is-sitwazzjoni preċiża ta' križi.*

⁺ OJ: Please insert in the text the number of the Regulation contained in document PE-CONS 16/24 [2016/0224A(COD)].

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

- (45) *F'sitwazzjonijiet ta' kriżi, ikkaratterizzati minn wasliet bil-massa ta' ċittadini ta' pajjiżi terzi u persuni apolidi, jew ta' force majeure, jista' jkun mehtieg li Stat Membru jithalla ma japplikax il-proċedura fuq il-fruntiera fir-rigward ta' persuni li jiġu minn pajjiżi terzi fejn ir-rata medja ta' rikonoxximent fil-livell tal-Unjoni tkun inqas minn 20 %. Sabiex tali deroga tiġi applikata, jenhtieg li d-deċiżjoni ta' implimentazzjoni tal-Kunsill tivvaluta jekk il-miżuri li jinsabu fil-pjan ta' kontingenza tal-Istat Membru kkonċernat, imsemmi fl-Artikolu 32 tad-Direttiva (UE) 2024/...⁺ ma jkunux biżżejjed biex jindirizzaw is-sitwazzjoni. Fi kwalunkwe każ, l-Istati Membri huma obbligati japplikaw il-proċedura fuq il-fruntiera fis-sitwazzjonijiet imsemmija fl-Artikolu 42(1), il-punti (c) u (f), tar-Regolament (UE) 2024/...⁺⁺.*
- (46) *F'sitwazzjoni ta' kriżi kkaratterizzata minn wasliet bil-massa ta' ċittadini ta' pajjiżi terzi u persuni apolidi li japplikaw għal protezzjoni internazzjonali, jista' jkun mehtieg li Stati Membru jithalla jibaxxi l-limitu għall-applikazzjoni obligatorja tal-proċedura fuq il-fruntiera prevista fl-Artikolu 42(1), il-punt (j), tar-Regolament (UE) 2024/...⁺⁺. Fi kwalunkwe każ, jenhtieg li l-limitu mnaqqas ma jkunx inqas minn 5 %. L-Istati Membri huma obbligati japplikaw il-proċedura fuq il-fruntiera fis-sitwazzjonijiet imsemmija fl-Artikolu 42(1), il-punti (c) u (f), ta' dak ir-Regolament.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

(47) *F'sitwazzjoni ta' kriżi kkaratterizzata minn wasliet bil-massa ta' ċittadini ta' pajjiżi terzi u persuni apolidi li japplikaw għal protezzjoni internazzjonali, jista' jkun mehtieg li jitwessa' l-ambitu tal-applikazzjoni tal-proċedura fuq il-fruntiera, stabbilit bl-Artikolu 43 tar-Regolament (UE) 2024/...⁺ u li Stat Membru jithalla jiehu deċiżjoni fil-qafas ta' proċedura fuq il-fruntiera anke fuq il-merti ta' applikazzjoni f'każijiet fejn l-applikant ikun ċittadin ta' pajjiż terz jew, fil-każ ta' persuni apolidi, preċedentement kien resident abitwali ta' pajjiż terz, li għalih il-proporzjon ta' deċiżjonijiet li jagħtu protezzjoni internazzjonali fl-Unjoni kollha ikun 50 % jew inqas. B'rizultat ta' dan, meta tiġi applikata l-proċedura fuq il-fruntiera f'każ ta' kriżi, jenhtieg li l-Istati Membri jkomplu japplikaw il-proċedura fuq il-fruntiera kif previst fl-Artikoli 43 sa 54 ta' dak ir-Regolament (UE) iżda jkunu jistgħu jestendu l-applikazzjoni tal-proċedura fuq il-fruntiera għal ċittadini ta' pajjiżi terzi jew persuni apolidi li jiġu minn pajjiżi terzi fejn ir-rata medja ta' rikonoxximent fil-livell tal-Unjoni tkun oġġla minn 20 % iżda inqas minn 50 %, b'kont mehud tal-htigijiet ta' protezzjoni li jevolvu malajr u li jista' jkun hemm fil-pajjiż ta' oriġini kif rifless fl-aġġornamenti trimestrali tad-data tal-Eurostat. Jenhtieg li dan it-twessigh tal-ambitu tal-proċedura fuq il-fruntiera ma jaffettwax ir-raġunijiet u regoli ohra applikabbli għall-proċedura obbligatorja fuq il-fruntiera skont dak ir-Regolament. Meta Stat Membru jkun awtorizzat iwessa' l-ambitu tal-proċedura fuq il-fruntiera, jenhtieg li l-applikazzjonijiet eżaminati skont dik il-proċedura ma jitqisux bhala parti mill-kapaċità adegwata skont l-Artikolu 47 jew jingħaddu għall-applikazzjoni tal-limitu massimu annwali skont l-Artikolu 50 ta' dak ir-Regolament.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

- (48) *Jenhtieg li d-detenzjoni tal-applikanti tkun applikata f'konformità mal-prinċipju sottostanti li jenhtieg li persuna ma tinżammx f'detenzjoni għall-unika raġuni li dik il-persuna tkun qed tfittex protezzjoni internazzjonali, b'mod partikolari f'konformità mal-obbligi legali internazzjonali tal-Istati Membri, u mal-Artikolu 31 tal-Konvenzjoni ta' Ġinevra. F'konformità mad-Direttiva (UE) 2024/...⁺, jenhtieg li, bħala regola, il-minorenni ma jinżammux f'detenzjoni iżda jenhtieg li jitqieghdu f'akkomodazzjoni b'dispożizzjonijiet speċjali għall-minorenni, inkluż fejn xieraq f'kollokamenti mhux kustodjali bbażati fuq komunità. Minhabba l-impatt negattiv tad-detenzjoni fuq il-minorenni, detenzjoni bhal din tista' tintuża, f'konformità mal-liġi tal-Unjoni, esklużivament f'ċirkostanzi eċċezzjonali, meta jkun strettament mehtieg, bħala miżura ahharija biss, għall-iqsar żmien possibbli, u qatt f'akkomodazzjoni ta' habs jew fi kwalunkwe faċilità oħra destinata għal finijiet ta' infurzar tal-liġi. Il-minorenni ma għandhomx jiġu separati mill-ġenituri jew mill-indoktraturi tagħhom, u jenhtieg li l-prinċipju tal-unità tal-familja ġeneralment iwassal għall-użu ta' alternattivi adegwati għad-detenzjoni ta' familji b'minorenni, f'akkomodazzjoni adatta għalihom. Barra minn hekk, irid isir kull ma hu possibbli biex jiġi żgurat li jkun hemm disponibbli u aċċessibbli firxa vijabbli ta' alternattivi adegwati għad-detenzjoni ta' minorenni.*

⁺ ĠU: Jekk jogħġbok dahhal fit-test in-numru tad-Direttiva li jinsab fid-dokument PE-CONS 69/23 [2016/0222(COD)].

- (49) *F'sitwazzjoni ta' strumentalizzazzjoni u biex jiġi evitat li pajjiż terz jew attur mhux statali ostili jkollu fil-mira nazzjonalitajiet speċifiċi jew kategoriji speċifiċi ta' ċittadini ta' pajjiżi terzi jew persuni apolidi, jenhtieg li jkun possibbli għal Stat Membru li jidderoga mill-proċedura tal-ażil stabbilita f'dan ir-Regolament billi jiehu deċiżjoni fil-qafas tal-proċedura fuq il-fruntiera, kif stipulat fl-Artikoli 44 sa 55 tar-Regolament (UE) 2024/...⁺ dwar il-merti tal-applikazzjonijiet kollha. Jenhtieg li l-prinċipji u l-garanziji stipulati f'dak ir-Regolament jiġu rispettati. Jenhtieg li d-deċiżjoni ta' implimentazzjoni tal-Kunsill li tawtorizza lill-Istat Membru japplika d-deroga msemmiya, tispeċifika ċ-ċittadini ta' pajjiżi terzi jew il-persuni apolidi soġġetti għas-sitwazzjoni ta' strumentalizzazzjoni. Meta tiġi applikata din id-deroga, jenhtieg li tinghata attenzjoni speċifika lil ċerti kategoriji ta' ċittadini ta' pajjiżi terzi u persuni apolidi li kienu soġġetti għall-istrumentalizzazzjoni, b'mod partikolari minorenni taht l-età ta' 12-il sena u l-membri tal-familja tagħhom, u persuni vulnerabbli bi bżonnijiet proċedurali speċjali jew bżonnijiet speċjali ta' akkoljenza. Għalhekk, jenhtieg li daww il-gruppi jew jiġu esklużi mill-proċedura fuq il-fruntiera jew, meta valutazzjoni individwali tikkonkludi li l-applikazzjonijiet tagħhom x'aktarx ikollhom bażi soda, jenhtieg li dik il-proċedura ma tibqax tapplika għalihom. L-għażla bejn dawn l-alternattivi tibqa' għad-diskrezzjoni tal-Istat Membru li jirrikjedi l-applikazzjoni ta' din id-deroga. L-għażla indikata fit-talba jenhtieg li tkun riflessa fid-deċiżjoni ta' implimentazzjoni tal-Kunsill li tawtorizza l-applikazzjoni ta' din id-deroga. Jenhtieg li t-twessigh tal-ambitu tal-proċedura fuq il-fruntiera f'sitwazzjoni ta' strumentalizzazzjoni ma jaffettwax ir-raġunijiet u regoli oħra applikabbli għall-proċedura obbligatorja fuq il-fruntiera skont ir-Regolament (UE) 2024/...⁺. Meta Stat Membru jkun awtorizzat iwessa' l-ambitu tal-proċedura fuq il-fruntiera, jenhtieg li l-applikazzjonijiet eżaminati skont dik il-proċedura ma jitqisux bħala parti mill-kapaċità adegwata skont l-Artikolu 48 jew jingħaddu għall-applikazzjoni tal-limitu massimu annwali skont l-Artikolu 51 ta' dak ir-Regolament.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

- (50) *Sabiex l-Istat Membru kkonċernat jiġi appoġġat fl-ghoti tal-assistenza mehtieġa lil ċittadini ta' pajjiżi terzi u persuni apolidi li jaqghu fil-kamp ta' applikazzjoni ta' dan ir-Regolament, jenhtieġ li l-aġenziji tan-Nazzjonijiet Uniti, u b'mod partikolari l-UNHCR, u organizzazzjonijiet shab rilevanti ohra fdati b'kompiti speċifiċi mill-Istati Membri, ikollhom aċċess effettiv għall-fruntiera skont il-kundizzjonijiet stipulati fid-Direttiva (UE) 2024/...⁺ u r-Regolament (UE) 2024/...⁺⁺. Jenhtieġ li l-UNHCR jinghata aċċess għall-applikanti, inkluż daww fuq il-fruntiera. Għal dan l-ghan, jenhtieġ li l-Istat Membru kkonċernat iżomm kooperazzjoni ma' daww l-organizzazzjonijiet.*
- (51) *Jenhtieġ li jiġu stabbiliti regoli speċifiċi għal sitwazzjonijiet ta' kriżi ikkaratterizzati minn wasliet bil-massa u għal force majeure, biex l-Istati Membri jkun jistghu jestendu l-limiti ta' żmien stipulati fir-Regolament (UE) 2024/...⁺⁺⁺ skont kundizzjonijiet stretti fejn ma tkunx possibbli l-konformità ma' daww il-limiti ta' żmien minhabba s-sitwazzjoni straordinarja. Jenhtieġ li tali estensjoni tapplika b'mod simultanju għal-limiti ta' żmien stipulati biex jintbagħtu jew jitwieġbu talbiet għat-tehid ta' responsabbiltà u notifikati għat-tehid lura kif ukoll il-limitu ta' żmien biex applikant jiġi ttrasferit lejn l-Istat Membru responsabbli. Jenhtieġ li l-limiti ta' żmien jiġu estiżi irrispettivament minn jekk dak ir-Regolament jipprevedix limiti ta' żmien iqsar għal ċerti sitwazzjonijiet.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279 (COD)].

- (52) *Sabiex jiġi żgurat aċċess effettiv għall-proċedura għall-ghoti ta' protezzjoni internazzjonali, fejn it-trasferiment ma jsehhx minhabba l-persistenza tas-sitwazzjoni ta' kriżi kkaratterizzata minn wasliet bil-massa jew ta' force majeure, jew meta l-Istat Membru ta' trasferiment ma jimplimentax it-trasferiment meta l-applikant ikun disponibbli għall-awtoritajiet kompetenti tal-Istat Membru ta' trasferiment, jenhtieg li jiġi stipulat limitu ta' żmien massimu biex jitwettaq it-trasferiment lejn Stat Membru li jkun qed jiffaċċa dik is-sitwazzjoni. Jenhtieg li dak il-limitu massimu ta' żmien ma jkunx itwal minn sena mill-aċċettazzjoni tat-talba għat-tehid ta' responsabbiltà, mill-konferma tan-notifika għat-tehid lura minn Stat Membru ieħor jew mid-deċiżjoni finali dwar appell jew rieżami ta' deċiżjoni ta' trasferiment li għandu effett suspensiv f'konformità mal-Artikolu 43(3) tar-Regolament (UE) Nru 2024/...⁺. Dak il-limitu massimu ta' żmien huwa minghajr preġudizzju għall-possibbiltà li l-limiti ta' żmien jiġu estiżi skont l-Artikolu 46(2) ta' dak ir-Regolament għat-twettiq ta' trasferiment.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

(53) *Sabiex jiġi evitat li s-Sistema Ewropea Komuni tal-Ażil ma tibqax funzjonali minhabba wasliet bil-massa ta' skala u intensità tant straordinarji li, anke jekk Stat Membru jkollu sistema tal-ażil, tal-akkoljenza u tar-ritorn imhejjija sew, jekk is-sitwazzjoni ma tiġix indirizzata mill-Unjoni kollha kemm hi, dan jista' johloq riskju serju ta' nuqqasijiet serji fit-trattament tal-applikanti, jenhtieg li, f'dawk iċ-ċirkostanzi mill-aktar eċċezzjonali, Stat Membru ikun jista' eżentat mill-obbligu tiegħu li jieħu lura applikant skont l-Artikolu 16(2) u l-Artikolu 38(4) tar-Regolament (UE) 2024/...⁺. Madankollu, sabiex jiġi żgurat li l-applikazzjoni ta' tali deroga ma twassalx għal pressjoni addizzjonali fuq l-Istat Membru li jkun qed jiffaċċa dik is-sitwazzjoni, jenhtieg li tali deroga tapplika biss b'mod retroattiv għall-applikazzjonijiet diġà rreġistrati f'dak l-Istat Membru fl-erba' xhur ta' qabel id-data li fiha tiġi adottata d-deċiżjoni ta' implimentazzjoni tal-Kunsill.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (54) *Meta, f'konformità mar-Regolament (UE) 2024/...⁺, ċirkostanzi oġġettivi jissuggerixxu li l-applikazzjonijiet ghal protezzjoni internazzjonali minn gruppi ta' applikanti minn pajjiż ta' oriġini speċifiku jew minn residenza abitwali preċedenti jew minn parti minn dak il-pajjiż jew abbażi tal-kriterji meħuda minn dak ir-Regolament jistgħu jkollhom bażi soda, huwa fl-interess kemm tal-awtoritajiet determinanti kif ukoll tal-applikanti kkonċernati li jikkonkludu l-eżami tal-merti tal-applikazzjoni mill-aktar fis u li jkun possibbli l-ghoti rapidu u effiċjenti ta' protezzjoni internazzjonali f'sitwazzjoni ta' kriżi.*
- (55) *L-applikanti li l-applikazzjonijiet tagħhom jiġu eżaminati fil-kuntest tal-proċedura mhaffa prevista f'dan ir-Regolament igawdu d-drittijiet u l-garanziji kollha li l-applikanti huma intitolati għalihom f'konformità mar-Regolament (UE) 2024/...⁺⁺, inkluż id-dritt għall-informazzjoni u għal rimedju effettiv.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 70/23 [2016/0223(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

- (56) *Meta tiġi applikata rakkomandazzjoni tal-Kummissjoni dwar il-proċedura mhaffa, jenhtieg li ma jkun hemm l-ebda intervista dwar il-merti, iżda jekk ikun hemm dubji dwar jekk l-applikant jappartjenix għall-kategorija jew kategoriji ta' persuni identifikati f'dik ir-rakkomandazzjoni jew dwar jekk japplikawx ir-raġunijiet għall-esklużjoni, tista' tkun mehtieġa tali intervista. Fil-każijiet kollha, jenhtieg li l-proċedura ma ddumx aktar minn erba' ġimgħat mid-data tas-sottomissjoni tal-applikazzjoni. Meta Stat Membru jkun stabbilixxa li applikant ikun ta' theddida għas-sigurtà interna, jenhtieg li jkun possibbli li dak l-Istat Membru ma japplikax il-proċedura mhaffa fir-rigward ta' dak l-applikant. F'ċirkostanzi bħal dawn, l-applikazzjoni jenhtieg li tiġi eżaminata f'konformità mal-Artikoli 36 u 40 tar-Regolament (UE) 2024/...⁺ .*
- (57) *Jenhtieg li l-applikanti, li l-applikazzjonijiet tagħhom jiġu eżaminati fil-kuntest tal-proċedura mhaffa prevista f'dan ir-Regolament, f'konformità mal-Artikolu 29 tar-Regolament (UE) 2024/...⁺, jirċievu dokument li jiċċertifika l-istatus tagħhom f'lingwa li jistgħu jifhmu jew li jistgħu raġonevolment suppost li jifhmu.*
- (58) *L-Aġenziji rilevanti tal-Unjoni, l-UNHCR u organizzazzjonijiet rilevanti ohra jistgħu jiġu kkonsultati fl-istadji differenti tal-applikazzjoni tal-proċedura mhaffa.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

- (59) *Jenhtieg li, biex jiżguraw livell suffiċjenti ta' thejjija għal sitwazzjoni ta' kriżi, l-Istati Membri jinkludu fil-pjanijiet ta' kontinġenza tagħhom il-miżuri mehtieġa biex tiġi indirizzata u solvuta sitwazzjoni ta' kriżi, inkluż il-miżuri mehtieġa biex jinghelbu l-isfidi fil-funzjonament tas-Sistema Ewropea Komuni tal-Ażil u jiġu protetti d-drittijiet tal-applikanti u l-benefiċjarji tal-protezzjoni internazzjonali kif ukoll biex titrawwem aktar reżiljenza fl-Istat Membru kkonċernat. Jenhtieg li l-Istati Membri jużaw ukoll l-ghodod kollha disponibbli skont id-dritt nazzjonali u tal-Unjoni, inkluż l-użu ta' ghodod ta' antiċipazzjoni u ta' twissija bikrija skont il-mekkaniżmu tal-UE għat-thejjija u l-ġestjoni tal-kriżijiet relatati mal-migrazzjoni previst fir-Rakkomandazzjoni tal-Kummissjoni (UE) 2020/1366¹⁵.*
- (60) *Minghajr preġudizzju għal dan ta' hawn fuq u fejn rilevanti, f'sitwazzjoni ta' kriżi, jenhtieg li jiġu mobilizzati l-mekkaniżmi kollha għall-kriżijiet inklużi fis-Sett ta' Ghodod, b'mod partikolari l-appoġġ finanzjarju u operazzjonali li l-aġenziji tal-Unjoni, il-Fondi tal-Unjoni u l-Mekkaniżmu tal-Unjoni għall-Protezzjoni Ċivili jistghu jipprovdu f'konformità mal-atti legali applikabbli. Wara dan, jenhtieg li l-Kummissjoni, fil-kuntest tal-Forum ta' Livell Tekniku dwar il-Migrazzjoni, tiżgura l-koordinazzjoni u l-iskambju ta' informazzjoni ma' pjattaformi oħra li huma rilevanti għall-ġestjoni tas-sitwazzjoni ta' kriżi, inkluż in-Network tal-UE għat-Thejjija għall-Migrazzjoni u għall-Ġestjoni tal-Kriżijiet tal-Migrazzjoni f'konformità mar-Rakkomandazzjoni (UE) 2020/1366, u l-arrangamenti Integrati għal Rispons Politiku f'Sitwazzjonijiet ta' Kriżi (IPCR).*

¹⁵ Ir-Rakkomandazzjoni tal-Kummissjoni (UE) 2020/1366 tat-23 ta' Settembru 2020 dwar mekkaniżmu tal-UE għat-Thejjija u għall-Ġestjoni tal-Kriżijiet b'rabta mal-Migrazzjoni (ĠU L 317, 1.10.2020, p. 26).

- (61) *Stat Membru li jkun qed jiffaċċa sitwazzjoni ta' kriżi jew ta' force majeure jista' jitlob appoġġ mill-Aġenzija għall-Ażil, mill-Aġenzija Ewropea għall-Gwardja tal-Fruntiera u tal-Kosta jew mill-Europol f'konformità mal-mandati tagħhom. Barra minn hekk, u skont kif ikun xieraq, l-Aġenzija għall-Ażil tista' tipproponi assistenza fuq inizjattiva tagħha stess f'konformità mal-Artikolu 16(1), il-punt (d), tar-Regolament (UE) 2021/2303, filwaqt li l-Aġenzija Ewropea għall-Gwardja tal-Fruntiera u tal-Kosta tista' tipproponi assistenza fil-qasam tar-ritorn f'konformità mal-Artikoli 48, 50, 52 u 53 tar-Regolament (UE) 2019/1896 bi qbil mal-Istat Membru kkonċernat, u l-Europol tista' tipproponi assistenza f'konformità mal-Artikolu 6(1) tar-Regolament (UE) 2016/794 tal-Parlament Ewropew u tal-Kunsill¹⁶.*
- (62) Biex jingħata appoġġ lill-Istati Membri *li* jużaw ir-rilokazzjoni bħala miżura ta' solidarjetà, jenħtieġ li jiġi pprovdut appoġġ finanzjarju mill-baġit tal-UE, *inkluż mill-faċilità tematika kif stipulat fir-Regolament (UE) 2021/1147, tal-Parlament Ewropew u tal-Kunsill¹⁷.*
- (63) Minhabba li l-oġġettivi ta' dan ir-Regolament, jiġifieri li jipprevedi l-adattament neċessarju tar-regoli dwar il-proċeduri tal-ażil u fejn rilevanti dawk dwar is-solidarjetà sabiex jiġi żgurat li l-Istati Membri jkun jistgħu jindirizzaw sitwazzjonijiet ta' kriżi u ta' force majeure, fil-qasam tal-ġestjoni tal-ażil u tal-migrazzjoni fi hdan l-Unjoni, ma jistgħux jinkisbu b'mod suffiċjenti mill-Istati Membri iżda jistgħu pjuttost, minhabba l-iskala u l-effetti tal-azzjoni, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju tal-proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-oġġettivi.

¹⁶ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deċiżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

¹⁷ Ir-Regolament (UE) 2021/1147 tal-Parlament Ewropew u tal-Kunsill tas-7 ta' Lulju 2021 li jistabbilixxi l-Fond għall-Ażil, il-Migrazzjoni u l-Integrazzjoni (ĠU L 251, 15.7.2021, p. 1).

(64) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-**TUE** u mat-TFUE, id-Danimarka mhijiex qed tiegħu sehem fl-adozzjoni ta' dan ir-Regolament u mhijiex marbuta bih jew sogġetta għall-applikazzjoni tiegħu. Minhabba li ***l-Artikoli 12 u 13, u l-Artikoli 1 sa 6 sa fejn jikkonċernaw id-derogi fl-Artikoli 12 u 13*** ta' dan ir-Regolament jikkostitwixxu emendi fit-tifsira tal-Artikolu 3 tal-Ftehim konkluz bejn il-Komunità Ewropea u r-Renju tad-Danimarka dwar il-kriterji u l-mekkaniżmi biex ikun iddeterminat l-Istat responsabbli għall-eżami ta' talba għall-ażil ippreżentata f'id-Danimarka jew f'xi Stat Membru ieħor tal-Unjoni Ewropea u l-"Eurodac" għat-tqabbil tal-marki tas-swaba' għall-applikazzjoni effettiva tal-Konvenzjoni ta' Dublin¹⁸, jenhtieg li d-Danimarka tinnotifika lill-Kummissjoni bid-deċiżjoni tagħha dwar jekk hux ser timplimenta l-kontenut ta' tali emendi fil-hin tal-adozzjoni tal-emendi jew fi żmien 30 jum wara dan.

¹⁸ ĠU L 66, 8.3.2006, p. 38.

- (65) F'konformità mal-Artikoli 1 u 2 u l-Artikolu 4a(1) tal-Protokoll Nru 21 dwar il-pożizzjoni tar-Renju Unit u tal-Irlanda fir-rigward tal-ispazju ta' libertà, sigurtà u ġustizzja, anness mat-TUE u mat-TFUE, u mingħajr preġudizzju għall-Artikolu 4 ta' dak il-Protokoll, l-Irlanda mhijiex qieghda tiehu sehem fl-adozzjoni ta' dan ir-Regolament u mhijiex marbuta bih jew soġġetta għall-applikazzjoni tiegħu.
- (66) Fir-rigward tal-Iżlanda u n-Norveġja, ***l-Artikoli 12 u 13, u l-Artikoli 1 sa 6 sa fejn jikkonċernaw id-derogi fl-Artikoli 12 u 13*** ta' dan ir-Regolament jikkostitwixxu leġislazzjoni ġdida f'qasam li huwa kopert mis-sugġett tal-Anness għall-Ftehim konkluz bejn il-Komunità Ewropea u r-Repubblika tal-Iżlanda u r-Renju tan-Norveġja li jikkonċerna l-kriterji u l-mekkaniżmi biex jiġi stabbilit l-Istat responsabbli biex jeżamina talba għall-ażil ippreżentata fi Stat Membru jew fl-Iżlanda jew in-Norveġja¹⁹.
- (67) Fir-rigward tal-Iżvizzera, ***l-Artikoli 12 u 13, u l-Artikoli 1 sa 6 sa fejn jikkonċernaw id-derogi fl-Artikoli 12 u 13*** ta' dan ir-Regolament jikkostitwixxu atti jew miżuri li jemendaw jew jibnu fuq id-dispożizzjonijiet tal-Artikolu 1 tal-Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkaniżmi sabiex jiġi stabbilit liema jkun l-Istat responsabbli għall-eżami ta' talba għall-ażil ippreżentata fi Stat Membru jew fl-Iżvizzera²⁰.

¹⁹ ĠU L 93, 3.4.2001, p. 40.

²⁰ ĠU L 53, 27.2.2008, p. 5.

- (68) Fir-rigward tal-Liechtenstein, *l-Artikoli 12 u 13, u l-Artikoli 1 sa 6 sa fejn jikkonċernaw id-derogi fl-Artikoli 12 u 13* ta' dan ir-Regolament jikkostitwixxu atti jew miżuri li jemendaw jew li jibnu fuq id-dispożizzjonijiet tal-Artikolu 1 tal-Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkanizmi biex jiġi stabbilit l-Istat responsabbli għall-eżami ta' talba għall-ażil ippreżentata fi Stat Membru jew fl-Iżvizzera msemmija fl-Artikolu 3 tal-Protokoll bejn il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkanizmi sabiex jiġi stabbilit l-Istat responsabbli għall-eżami ta' talba għall-ażil ippreżentata fi Stat Membru jew fl-Iżvizzera²¹,

ADOTTAW DAN IR-REGOLAMENT:

²¹ ĠU L 160, 18.6.2011, p. 39.

Kapitolu I
Disposizzjonijiet ġenerali

Artikolu 1
Suġġett

1. Dan ir-Regolament jindirizza sitwazzjonijiet *ecċezzjonali* ta' kriżi, *inkluż ta' strumentalizzazzjoni*, u force majeure, fil-qasam tal-migrazzjoni u l-ażil fl-Unjoni permezz ta' miżuri temporanji. *Huwa jipprevedi solidarjetà u miżuri ta' appoġġ imsaħħa li jibnu fuq ir-Regolament (UE) 2024/...⁺ filwaqt li jiżgura l-kondiviżjoni ġusta tar-responsabbiltà, u jipprevedi* regoli speċifiċi *temporanji* li jidderogaw minn daww stipulati fir-Regolamenti (UE) 2024/...⁺ u (UE) 2024/...⁺⁺.
2. *Il-miżuri temporanji adottati skont dan ir-Regolament għandhom jissodisfaw ir-rekwiżiti tan-neċessità u tal-proporzjonalità, ikunu xierqa biex jintlahqu l-oġettivi ddikjarati tagħhom u jiżguraw il-protezzjoni tad-drittijiet tal-applikanti u tal-benefiċjarji ta' protezzjoni internazzjonali, u jkunu konsistenti mal-obbligi tal-Istati Membri skont il-Karta tad-Drittijiet Fundamentali tal-Unjoni Ewropea, id-dritt internazzjonali u l-acquis tal-Unjoni dwar l-ażil. Dan ir-Regolament ma għandux jaffettwa l-prinċipji u l-garanziji fundamentali stabbiliti mill-atti leġiżlattivi li minnhom huma permessi derogi skont dan ir-Regolament.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

3. *Il-miżuri adottati skont dan ir-Regolament ghandhom jiġu applikati biss sal-punt strettament mehtieġ mill-eżiġenzi tas-sitwazzjoni, b'mod temporanju u limitat u f'ċirkostanzi eċċezzjonali biss. L-Istati Membri jistgħu japplikaw il-miżuri previsti fil-Kapitolu IV u jibbenefikaw mill-miżuri previsti fil-Kapitolu III biss fuq talba u sal-punt previst fid-deċiżjoni ta' implimentazzjoni tal-Kunsill imsemmija fl-Artikolu 4(3) minghajr preġudizzju għall-Artikolu 10(5).*
4. Għall-finijiet ta' dan ir-Regolament, sitwazzjoni ta' kriżi *tfisser*:
- (a) sitwazzjoni eċċezzjonali ta' *wasliet* bil-massa ta' ċittadini ta' pajjiżi terzi jew persuni apolidi *permezz tal-art, l-ajru jew il-baħar*, ■ fi Stat Membru *inkluż ta' persuni* li kienu żbarkati ■ wara operazzjonijiet ta' tfittxija u salvataġġ, ta' tali skala *u natura, filwaqt li jitqiesu, fost l-oħrajn*, il-popolazzjoni, il-PDG *u l-ispeċifità* *ġeografiċi* tal-Istat Membru, *inkluż id-daqs tat-territorju* ■ li trendi s-sistema tal-ażil, l-akkoljenza, *inkluż is-servizzi tal-protezzjoni tat-tfal* jew ir-ritorn *imhejjija* sew tal-Istat Membru mhux funzjonali, *anki bħala riżultat ta' sitwazzjoni fil-livell lokali jew reġjonali, sal-punt li jista' jkun hemm* konsegwenzi serji għall-funzjonament tas-Sistema Ewropea Komuni tal-Ażil; ■ jew

- (b) *sitwazzjoni ta' strumentalizzazzjoni fejn pajjiż terz jew attur mhux statali ostili jinkoraġġixxi jew jiffaċilita l-moviment ta' ċittadini ta' pajjiżi terzi jew persuni apolidi lejn il-fruntieri esterni jew lejn Stat Membru bil-ghan li jiddestabbilizza l-Unjoni jew Stat Membru, u fejn tali azzjonijiet jistghu jpoġġu f'riskju funzjonijiet essenzjali ta' Stat Membru, inkluż iż-żamma tal-ordni pubbliku jew is-salvagwardja tas-sigurtà nazzjonali tiegħu.*

L-Istati Membri jistghu jitolbu l-awtorizzazzjoni biex japplikaw miżuri elenkati fil-Kapitolu III u IV b'mod partikolari fejn ikun hemm żieda sinifikanti mhux mistennija fl-ammont ta' każijiet ta' applikazzjonijiet għal protezzjoni internazzjonali fil-fruntieri esterni. L-Istati Membri jistghu japplikaw id-derogi previsti f'deċiżjoni ta' implimentazzjoni tal-Kunsill imsemmija fl-Artikolu 4(3) fis-sitwazzjoni ta' strumentalizzazzjoni, fir-rigward biss ta' ċittadini ta' pajjiżi terzi jew ta' persuni apolidi li huma soġġetti għall-istrumentalizzazzjoni u li jinqabdu jew jinstabu qrib il-fruntiera esterna, jiġifieri l-fruntieri fuq l-art tal-Istat Membru, inkluż il-fruntieri tax-xmajjar u tal-lagi, il-fruntieri tal-baħar u l-ajruporti, il-portijiet tax-xmajjar, il-portijiet tal-baħar u l-portijiet tal-lagi tiegħu, dment li ma jkunux fruntieri interni, b'rabta ma' qsim mhux awtorizzat fuq l-art, bil-baħar jew bl-ajru, jew li żbarkaw wara operazzjonijiet ta' tfittxija u salvataġġ jew li ppreżentaw ruhhom f'punti ta' qsim tal-fruntiera.

5. *Ghall-finijiet ta' dan ir-Regolament, force majeure tirreferi ghal ċirkostanzi mhux normali u imprevedibbli barra mill-kontroll ta' Istat Membru, li l-konsegwenzi tagħhom ma setghux jiġu evitati minkejja l-eżerċizzju tad-diligenza dovuta kollha, li jipprevjenu lil dak l-Istat Membru milli jikkonforma mal-obbligi skont ir-Regolamenti (UE) 2024/...⁺ u (UE) 2024/...⁺⁺.*

Kapitolu II

Governanza

Artikolu 2

Talba motivata minn Stat Membru

1. *Meta Stat Membru jqis li jkun jinsab f'sitwazzjoni ta' kriżi jew ta' force majeure, huwa jista', minhabba dawk iċ-ċirkostanzi eċċezzjonali, jissottometti talba motivata lill-Kummissjoni, sabiex jibbenefika minn miżuri ta' solidarjetà li tippermetti l-ġestjoni xierqa ta' dik is-sitwazzjoni u tippermetti derogi possibbli mir-regoli rilevanti dwar il-proċedura tal-ażil, filwaqt li jiżgura li d-drittijiet fundamentali tal-applikanti jiġu rispettati.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

2. *Talba motivata kif imsemmi fl-paragrafu 1 ghandha tinkludi:*

(a) deskrizzjoni ta':

- (i) kif, bhala riżultat ta' sitwazzjoni ta' kriżi kif imsemmi fl-Artikolu 1(4), il-punt (a), is-sistema tal-ażil, u l-akkoljenza tal-Istat Membru, inkluż is-servizzi għall-protezzjoni tat-tfal, ma baqghetx funzjonali, kif ukoll il-miżuri li ttiehdu sa issa biex tiġi indirizzata s-sitwazzjoni u ġustifikazzjoni li turi li dik is-sistema, għalkemm li hija mhejjija sew u minkejja l-miżuri li diġà ttiehdu, ma tistax tindirizza s-sitwazzjoni; jew*
- (ii) kif l-Istat Membru qed jiffaċċa sitwazzjoni ta' strumentalizzazzjoni kif imsemmi fl-Artikolu 1(4), il-punt (b), li qieghda tpoġġi l-funzjonijiet essenzjali tiegħu f'riskju, inkluż iż-żamma tal-ordni pubbliku jew is-salvagwardja tas-sigurtà nazzjonali tiegħu; jew*
- (iii) kif l-Istat Membru qed jiffaċċa ċirkostanzi mhux normali u imprevedibbli barra mill-kontroll tiegħu, li l-konsegwenzi tagħhom ma setghux jiġu evitati minkejja l-eżerċizzju tad-diligenza dovuta kollha, u kif dik is-sitwazzjoni ta' force majeure twaqqfu milli jissodisfa l-obbligi tiegħu stabbiliti fl-Artikolu 27, l-Artikolu 45(1) u l-Artikolu 51(2) tar-Regolament (UE) 2024/...⁺ u fl-Artikoli 39, 40, 41 u 46 tar-Regolament (UE) 2024/...⁺⁺;*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (b) fejn rilevanti, it-tip u l-livell ta' miżuri ta' solidarjetà previsti fl-Artikolu 8(1) li huwa jqis mehtieġa;*
- (c) fejn rilevanti, id-derogi previsti fl-Artikoli 10 sa 13 li huwa jqis mehtieġa; u*
- (d) jekk l-Istat Membru jitlob li japplika d-deroga prevista fl-Artikolu 11(6), jekk ghandux l-intenzjoni li jipprevedi l-esklużjoni ta' kategoriji speċifiċi ta' applikanti kif imsemmi fil-paragrafu 7, il-punt (a), jew fil-paragrafu 7, il-punt (b), ta' dak l-Artikolu jew il-waqfien tal-proċedura fuq il-fruntiera għal kategoriji speċifiċi ta' applikanti wara valutazzjoni individwali kif previst fil-paragrafu 9 ta' dak l-Artikolu.*

Artikolu 3

Deċiżjoni ta' implimentazzjoni tal-Kummissjoni li tistabbilixxi sitwazzjoni ta' kriżi jew ta' force majeure

- 1. Wara s-sottomissjoni ta' talba motivata kif imsemmi fl-Artikolu 2, il-Kummissjoni, f'kooperazzjoni mill-qrib mal-Istat Membru rikjedenti u f'konsultazzjoni mal-aġenziji rilevanti tal-Unjoni u l-organizzazzjonijiet internazzjonali, b'mod partikolari l-UNHCR u l-IOM, għandha tivvaluta malajr is-sitwazzjoni u, meta jiġu ssodisfati l-kundizzjonijiet stipulati fl-Artikolu 1, tadotta deċiżjoni ta' implimentazzjoni kif imsemmi fil-paragrafu 8 ta' dan l-Artikolu.*

2. *Il-Kummissjoni tista' tadotta wkoll rakkomandazzjoni dwar l-applikazzjoni ta' proċedura mhaffa għall-ghoti ta' protezzjoni internazzjonali lil ċerti kategoriji ta' applikanti kif imsemmi fl-Artikolu 14.*
3. *Il-Kummissjoni għandha tinnotifika immedjatament lill-Parlament Ewropew, lill-Kunsill u lill-Istati Membri li qed twettaq valutazzjoni kif imsemmi fil-paragrafu 1.*
4. *Meta tivvaluta jekk l-Istat Membru jkunx qed jiffaċċa sitwazzjoni ta' strumentalizzazzjoni kif imsemmi fl-Artikolu 1(4), il-punt (b), ta' dan ir-Regolament, il-Kummissjoni għandha tivvaluta fost l-oħrajn is-segwenti:*
 - (a) *jekk pajjiż terz jew attur mhux statali ostili huwiex qed jiffaċilita l-moviment ta' ċittadini ta' pajjiżi terzi jew persuni apolidi lejn l-Unjoni;*
 - (b) *jekk l-informazzjoni pprovduta mill-Istat Membru turix b'mod adegwat li kwalunkwe azzjoni li taqa' taht il-punt (a) għandha l-ghan li tiddestabbilizza l-Unjoni jew l-Istat Membru kkonċernat;*
 - (c) *jekk hemmx żieda sinifikanti mhux mistennija fil-volum ta' każijiet ta' applikazzjonijiet għal protezzjoni internazzjonali fil-fruntieri esterni jew fl-Istat Membru kkonċernat meta mqabbel mal-ghadd medju ta' applikazzjonijiet;*

(d) jekk ir-rispons għall-implikazzjonijiet tas-sitwazzjoni tal-istrumentalizzazzjoni fuq is-sistema tal-migrazzjoni u tal-ażil tal-Istat Membru kkonċernat ma jistax jiġi indirizzat biżżejjed permezz tal-miżuri li jinsabu fis-Sett ta' Ghodod f'konformità mal-Artikolu 6(3) tar-Regolament .../..⁺.

5. Il-Kummissjoni għandha tiddetermina jekk il-kundizzjonijiet fir-rigward tas-sitwazzjoni ffaċċata mill-Istati Membri kif stipulat fl-Artikolu 1 humiex issodisfati, filwaqt li tqis it-talba motivata kif imsemmi fl-Artikolu 2, u fid-dawl tal-informazzjoni pprovduta u l-indikaturi relatati mal-Istat Membru kkonċernat imsemmija fl-Artikolu 9 tar-Regolament (UE) 2024/...⁺. Il-Kummissjoni għandha tivvaluta l-informazzjoni pprovduta fit-talba motivata meta mqabbla mas-sitwazzjoni fl-Istat Membru kkonċernat matul ix-xahrejn preċedenti u kif imqabbla mas-sitwazzjoni ġenerali fl-Unjoni.

6. Il-Kummissjoni għandha tiddetermina b'mod partikolari:

(a) jekk is-sistema tal-ażil, tal-akkoljenza, inkluż is-servizzi tal-protezzjoni tat-tfal, jew is-sistema tal-migrazzjoni tal-Istat Membru rikjedenti, għalkemm imhejjija sew, u minkejja l-miżuri li jkunu diġà ttiehdu, saret mhux funzjonali bħala riżultat ta' sitwazzjoni ta' wasliet bil-massa ta' ċittadini ta' pajjiżi terzi jew ta' persuni apolidi, li wassal biex dak l-Istat Membru ma jkunx jista' jindirizza s-sitwazzjoni u jekk jistax ikun hemm konsegwenzi serji għall-funzjonament tas-Sistema Ewropea Komuni tal-Ażil.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

- (b) jekk l-Istat Membru ■ huwa ffaċċat b'sitwazzjoni ta' *strumentalizzazzjoni* kif imsemmi fl-Artikolu 1(4), il-punt (b), *li ghandha tiġi indirizzata bl-użu neċessarju u proporzjonat tal-miżuri stabbiliti f'dan ir-Regolament*;
- (c) jekk l-Istat Membru jkunx qed jiffaċċa ċirkostanzi anormali u imprevedibbli barra mill-kontroll tiegħu, li l-konsegwenzi tagħhom ma setghux jiġu evitati minkejja l-eżerċizzju tad-diligenza dovuta kollha, u kif tali sitwazzjoni ta' *force majeure* twaqqfu milli jissodisfa l-obbligi tiegħu stipulati fl-Artikolu 27, l-Artikolu 51(2) u l-Artikolu 60(1) tar-Regolament (UE) 2024/...⁺ u fl-Artikoli 39, 40, 41 u 46 tar-Regolament (UE) 2024/...⁺⁺.
7. *Meta tadotta deċiżjoni ta' implimentazzjoni kif imsemmi fil-paragrafu 8 ta' dan l-Artikolu, il-Kummissjoni ghandha tindika ghaliex ir-rispons ghas-sitwazzjoni tal-istrumentalizzazzjoni ma jistax jiġi indirizzat biżżejjed permezz tal-miżuri stipulati fis-Sett ta' Ghodod f'konformità mal-Artikolu 6(3) tar-Regolament (UE) 2024/...⁺⁺.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

8. *Fejn il-Kummissjoni tiddetermina skont il-paragrafu 5 ta' dan l-Artikolu li valutazzjoni msemmija fil-paragrafu 1 turi l-eżistenza tal-kundizzjonijiet stipulati fl-Artikolu 1, filwaqt li tqis it-talba motivata kif imsemmi fl-Artikolu 2, u fid-dawl tal-informazzjoni prevista u l-indikaturi relatati mal-Istat Membru kkonċernat imsemmi fl-Artikolu 9* ■ *tar-Regolament (UE) 2024/...⁺, il-Kummissjoni ghandha tadotta, minghajr dewmien u fi kwalunkwe każ mhux aktar tard minn ġimagħtejn mis-sottomissjoni tat-talba motivata msemmija fl-Artikolu 2 ta' dan ir-Regolament, deċiżjoni ta' implimentazzjoni li tiddetermina jekk l-Istat Membru rikjedenti huwiex f'sitwazzjoni ta' kriżi msemmija fl-Artikolu 1(4), il-punt (a) jew (b), ta' dan ir-Regolament, jew ta' force majeure. Il-Kummissjoni ghandha tibgħat id-deċiżjoni ta' implimentazzjoni lill-Parlament Ewropew u lill-Kunsill.*

Artikolu 4

Proposta tal-Kummissjoni u deċiżjoni ta' implimentazzjoni tal-Kunsill li jawtorizzaw derogi u jistabbilixxu miżuri ta' solidarjetà

1. *Fl-istess hin mal-adozzjoni tad-deċiżjoni ta' implimentazzjoni tal-Kummissjoni msemmija fl-Artikolu 3, il-Kummissjoni ghandha, fejn xieraq, tagħmel proposta għal deċiżjoni ta' implimentazzjoni tal-Kunsill. Il-Kummissjoni ghandha tinforma minnufih lill-Parlament Ewropew dwar dik il-proposta.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

2. *Il-proposta tal-Kummissjoni għal deċiżjoni ta' implementazzjoni tal-Kunsill kif imsemmi fil-paragrafu 1 għandha tiżgura li l-prinċipji tal-proporzjonalità u n-neċessità jiġu rispettati u għandha tinkludi:*
- (a) fejn xieraq, id-derogi speċifiċi kif imsemmi fl-Artikoli 10 sa 13 li l-Istat Membru għandu jkun awtorizzat japplika;*
 - (b) fejn xieraq, fejn l-Istat Membru ikun qed jiffaċċa sitwazzjoni ta' kriżi, abbozz ta' Pjan ta' Rispons ta' Solidarjetà, wara konsultazzjoni mal-Istat Membru, li jiżgura d-diskrezzjoni shiha tal-Istati Membri kontribwenti fl-għażla bejn it-tipi ta' miżuri ta' solidarjetà, u li jinkludi*
 - (i) fejn xieraq, l-ammont totali tal-kontribuzzjonijiet għar-rilokazzjoni mehtieġa biex tiġi indirizzata s-sitwazzjoni ta' kriżi;*
 - (ii) fejn xieraq, il-miżuri ta' solidarjetà rilevanti l-oħra msemmija fl-Artikolu 8(1), il-punti (b) u (c), u l-livell mehtieġ ta' tali miżuri biex tiġi indirizzata s-sitwazzjoni speċifika ta' kriżi;*
 - (iii) fejn applikabli, l-ammont totali ta' miżuri ta' solidarjetà li għandhom jittiehdu mill-weghdiet disponibbli fir-Riżerva Annwali ta' Solidarjetà;*

- (iv) *fejn il-weghdiet disponibbli fir-Riżerva Annwali ta' Solidarjetà ma jkoprox il-htigijiet identifikati fis-subpunti (i) u (ii) ta' dan il-punt, il-Pjan ta' Rispons ta' Solidarjetà ghandu jistipula wkoll il-weghdiet addizzjonali mehtieġa biex ikopru tali htigijiet; u*
- (v) *il-kontribuzzjonijiet indikattivi ta' kull Stat Membru biex jikkontribwixxi s-sehem ġust tiegħu, ikkalkulat f'konformità mal-koeffiċjent tad-distribuzzjoni stipulat fl-Artikolu 66 tar-Regolament (UE) 2024/...⁺; u*
- (c) *fejn l-Istat Membru ■ ikun qed jiffaċċa ■ sitwazzjoni ta' kriżi kif imsemmi fl-Artikolu 1(4), il-punt (b), l-identifikazzjoni taċ-ċittadini ■ ta' pajjiżi terzi jew ta' persuni apolidi soġġetti għal dik is-sitwazzjoni.*

Meta tistabbilixxi l-htigijiet ta' solidarjetà tal-Istat Membru, il-Kummissjoni ghandha tqis jekk l-Istat Membru huwiex diġà Stat Membru benefiċjarju skont l-Artikoli 58 u 59 tar-Regolament (UE) 2024/...⁺.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

Meta, fit-talba motivata msemija fl-Artikolu 2, l-Istat Membru jikkunsidra, li r-rilokazzjoni hija l-miżura primarja jew l-unika miżura ta' solidarjetà biex jindirizza s-sitwazzjoni, il-Kummissjoni ghandha tqis dik it-talba fil-proposta tagħha għal deċiżjoni ta' implementazzjoni tal-Kunsill, minghajr preġudizzju għad-diskrezzjoni tal-Istati Membri kontribwenti jagħzlu bejn it-tipi ta' miżuri ta' solidarjetà.

3. *Il-Kunsill għandu jivvaluta l-proposta tal-Kummissjoni għal deċiżjoni ta' implementazzjoni tal-Kunsill kif imsemmi fil-paragrafu 1 u jadotta deċiżjoni ta' implimentazzjoni fi żmien ġimagħtejn minn meta jirċievi dik il-proposta, li tawtorizza lill-Istat Membru ■ li japplika d-derogi previsti fl-Artikoli 10 sa 13 u tistabbilixxi l-Pjan ta' Rispons ta' Solidarjetà kif imsemmi fil-paragrafu 2, il-punt (b), ta' dan l-Artikolu, inkluż il-miżuri ta' solidarjetà li minnhom jista' jibbenifika l-Istat Membru sabiex jindirizza s-sitwazzjoni.*
4. *Fejn xieraq, meta tadotta l-proposta għal deċiżjoni ta' implimentazzjoni tal-Kunsill imsemija fil-paragrafu 1, il-Kummissjoni tista' tadotta rakkomandazzjoni dwar l-applikazzjoni ta' proċedura mhaffa għall-ġhoti ta' protezzjoni internazzjonali lil ċerti kategoriji ta' applikanti kif imsemmi fl-Artikolu 14.*

5. Id-deċiżjoni ta' implimentazzjoni tal-**Kunsill** għandha *tiżgura li l-prinċipji tan-neċessità u tal-proporzjonalità jiġu rrispettati*, għandha *tiddikjara r-raġunijiet li fuqhom hija bbażata* u tistipula d-data li minnha d-*derogi* stipulati fl-Artikoli 10 sa 13 jistgħu jiġu applikati, kif ukoll il-limitu taż-żmien għall-applikazzjoni tagħhom, *f'konformità mal-Artikolu 5. Id-deċiżjoni ta' implimentazzjoni tal-Kunsill għandha:*
- (a) *fejn xieraq, tidentifika d-derogi speċifiċi msemmija fl-Artikoli 10 sa 13 li l-Istat Membru kkonċernat huwa awtorizzat japplika;*
- (b) *fejn xieraq, tistabbilixxi Pjan ta' Rispons ta' Solidarjetà li jinkludi:*
- (i) *l-ammont totali ta' kontribuzzjonijiet għar-rilokazzjoni mehtieġa biex tiġi indirizzata s-sitwazzjoni ta' kriżi b'kunsiderazzjoni shiha għall-valutazzjoni tal-Kummissjoni;*
- (ii) *il-miżuri ta' solidarjetà rilevanti l-oħra msemmija fl-Artikoli 8(1), il-punti (b) u (c), u l-livell ta' tali miżuri mehtieġ biex tiġi indirizzata s-sitwazzjoni ta' kriżi;*
- (iii) *l-ammont totali ta' miżuri ta' solidarjetà li għandhom jittiehdu mir-Riżerva Annwali ta' Solidarjetà ;*

- (iv) *il-weghdiet addizzjonali biex ikopru l-htigijiet biex tiġi indirizzata sitwazzjoni ta' kriżi, meta l-weghdiet eżistenti fir-Riżerva ta' Solidarjetà annwali ma jkunux biżżejjed;*
- (v) *il-kontribuzzjoni speċifika minn kull Stat Membru mwiegħda taht is-sehem ġust obbligatorju kkalkolat f'konformità mal-koeffiċjent tad-distribuzzjoni stipulat fl-Artikolu 66 tar-Regolament (UE) 2024/...⁺;*
- (c) *fejn l-Istat Membru kkonċernat ikun qed jiffaċċa sitwazzjoni ta' kriżi kif imsemmi fl-Artikolu 1(4), il-punt (b), l-identifikazzjoni taċ-ċittadini ta' pajjiżi terzi jew ta' persuni apolidi soġġetti għal dik is-sitwazzjoni.*

Il-Kunsill għandu jibgħat id-deċiżjoni ta' implimentazzjoni minnufih lill-Parlament Ewropew u lill-Kummissjoni.

Artikolu 5

Durata

1. *Minghajr preġudizzju għall-paragrafu 3 ta' dan l-Artikolu, il-perjodu għall-applikazzjoni tad-derogi u l-miżuri ta' solidarjetà stipulati fid-deċiżjoni ta' implimentazzjoni tal-Kunsill kif imsemmi fl-Artikolu 4(3) għandu jkun ta' tliet xhur. Sakemm dik id-deċiżjoni ma tithassarx skont l-Artikolu 6(3), dak il-perjodu jista' jiġi estiż darba għal tliet xhur wara konferma mill-Kummissjoni li dik is-sitwazzjoni ta' kriżi jew ta' force majeure tippersisti.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

2. *Fi tmiem il-perjodu msemmi fil-paragrafu 1 u fuq talba tal-Istat Membru kkonċernat, il-Kummissjoni tista' tissottometti proposta għal deċiżjoni ta' implimentazzjoni tal-Kunsill għdid jew biex temenda jew testendi d-derogi speċifiċi jew il-Pjan ta' Rispons ta' Solidarjetà msemmija fl-Artikolu 4(5) għal perjodu li ma jaqbiżx it-tliet xhur. Sakemm dik id-Deċiżjoni ma tithassarx skont l-Artikolu 6(3), dak il-perjodu jista' jiġi estiż darba għal tliet xhur fuq konferma mill-Kummissjoni tal-persistenza tas-sitwazzjoni ta' kriżi jew ta' force majeure. L-Artikolu 4(3) u (5) għandu japplika.*
3. *L-Istat Membru li jkun qed jiffaċċa sitwazzjoni ta' kriżi jew ta' force majeure għandux japplika l-Artikoli 10 sa 13 għal aktar minn dak li huwa strettament meħtieġ biex tiġi indirizzata s-sitwazzjoni, u, fi kwalunkwe każ, mhux aktar mill-perjodu stipulat fid-deċiżjoni ta' implimentazzjoni tal-Kunsill imsemmija fl-Artikolu 4(3). Id-durata totali tal-applikazzjoni tal-miżuri ma għandhiex taqbeż id-durata tas-sitwazzjoni ta' kriżi jew ta' force majeure u ma għandhiex tkun aktar minn 12-il xahar.*

Artikolu 6

Monitoraġġ

1. *Il-Kummissjoni u l-Kunsill għandhom jimmonitorjaw b'mod kostanti jekk tippersistix sitwazzjoni ta' kriżi jew ta' force majeure, identifikata f'deċiżjoni ta' implimentazzjoni tal-Kummissjoni kif imsemmi fl-Artikolu 3(8).*

2. *Il-Kummissjoni għandha tagħti attenzjoni partikolari lill-konformità mad-drittijiet fundamentali u l-istandards umanitarji u tista' titlob lill-Aġenzija għall-Ażil biex tibda eżerċizzju ta' monitoraġġ speċifiku skont l-Artikolu 15(2) tar-Regolament (UE) 2021/2303.*
3. *Meta l-Kummissjoni tqis li ċ-ċirkostanzi li wasslu għall-istabbiliment tas-sitwazzjoni ta' kriżi jew ta' force majeure ma baqghux jeżistu, hija għandha tipproponi li tithassar id-deċiżjoni ta' implimentazzjoni tal-Kunsill imsemmija fl-Artikolu 4(3). Fejn il-Kummissjoni tqis li jkun xieraq abbażi tal-informazzjoni rilevanti, hija għandha tipproponi l-adozzjoni ta' deċiżjoni ta' implimentazzjoni tal-Kunsill ġdida li tawtorizza l-emenda jew l-estensjoni tal-miżuri kif stabbilit f'konformità mal-Artikolu 5(2).*
4. *Kull tliet xhur wara d-dhul fis-seħh tad-deċiżjoni ta' implimentazzjoni tal-Kunsill kif imsemmi fl-Artikolu 4(3) dwar l-applikazzjoni ta' dik id-deċiżjoni, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni tagħha, b'mod partikolari dwar l-effettività tal-miżuri meħuda biex tissolva s-sitwazzjoni ta' kriżi jew ta' force majeure u għandha tiddetermina jekk is-sitwazzjoni tippersistix u jekk il-miżuri jkunux għadhom neċessarji u proporzjonati.*

Artikolu 7

Koordinatur tas-solidarjetà tal-UE

Il-Koordinatur tas-Solidarjetà tal-UE, kif stabbilit mill-Artikolu 15 u 60 tar-Regolament (UE) 2024/...⁺ għandu, minbarra l-kompiti elenkati f'dawk l-Artikoli:

- (a) jappoġġa l-attivitajiet ta' rilokazzjoni mill-Istat Membru kkonċernat lejn l-Istat Membru kontribwenti skont dan ir-Regolament;*
- (b) jippromwovi kultura ta' thejjija, kooperazzjoni u reżiljenza fost l-Istati Membri fil-qasam tal-ażil u tal-migrazzjoni, inkluż permezz tal-kondiviżjoni tal-aħjar prattiki.*

Għal dak l-ghan, il-Koordinatur tas-Solidarjetà tal-UE għandu jiġi aġġornat min-Network tal-UE għat-Thejjija għall-Migrazzjoni u għall-Ġestjoni ta' Kriżijiet fil-qasam tal-Migrazzjoni fil-qafas tal-istadji rilevanti tal-Blueprint dwar it-Thejjija għall-Migrazzjoni u l-Ġestjoni ta' Kriżijiet tal-Migrazzjoni skont ir-Rakkomandazzjoni (UE) 2020/1366 fil-verżjoni oriġinali tagħha.

Kull ġimagħtejn, il-Koordinatur tas-Solidarjetà tal-UE għandu jipprovdi bulettin dwar l-istat tal-implimentazzjoni u l-funzjonament tal-mekkaniżmu ta' rilokazzjoni. Dak il-bulettin għandu jintbagħat lill-Parlament Ewropew u lill-Kunsill.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

Kapitolu III

Miżuri ta' solidarjetà applikabbli f'sitwazzjoni ta' kriżi

Artikolu 8

Miżuri ta' solidarjetà u ta' appoġġ f'sitwazzjoni ta' kriżi

1. ***Stat Membru li jkun qed jiffaċċa sitwazzjoni ta' kriżi jista' jitlob it-tipi ta' kontribuzzjonijiet li ġejjin fit-talba motivata msemmija fl-Artikolu 2:***
 - (a) ***rilokazzjonijiet, li għandhom isiru skont il-proċeduri stipulati fl-Artikoli 67 u 68 tar-Regolament (UE) 2024/...⁺:***
 - (i) ***ta' applikanti għal protezzjoni internazzjonali;***
 - (ii) ***fejn ikun hemm qbil bilaterali bejn l-Istat Membru kontribwenti u dak benefiċjarju kkonċernati, ta' benefiċjarji ta' protezzjoni internazzjonali li jkunu ngħataw protezzjoni internazzjonali inqas minn tliet snin qabel l-adozzjoni tal-att ta' implimentazzjoni tal-Kunsill li jistabbilixxi r-Riżerva Annwali ta' Solidarjetà;***
 - (b) ***kontribuzzjonijiet finanzjarji mmirati lejn azzjonijiet li huma rilevanti biex tiġi indirizzata s-sitwazzjoni ta' kriżi fl-Istat Membru kkonċernat jew f'pajjiżi terzi rilevanti, b'rispett shiħ għad-drittijiet tal-bniedem, li għandhom jiġu pprovduti minn Stati Membri ohra skont l-Artikolu 64 tar-Regolament (UE) 2024/...⁺;***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

(c) *miżuri ta' solidarjetà alternattivi kif imsemmi fl-Artikolu 56(2), il-punt (c), tar-Regolament (UE) 2024/...⁺, mehtieġa speċifikament biex jindirizzaw is-sitwazzjoni ta' kriżi u f'konformità mal-Artikolu 65(2) u (3) ta' dak ir-Regolament; tali miżuri għandhom jitqiesu bhala solidarjetà finanzjarja, u l-valur attwali tagħhom għandu jiġi stabbilit abbażi ta' kriterji oggettivi.*

2. *Meta jimplimentaw ir-rilokazzjonijiet imsemmija fil-paragrafu 1, il-punt (a), ta' dan l-Artikolu, l-Istati Membri għandhom jagħtu kunsiderazzjoni primarja lir-rilokazzjoni ta' persuni vulnerabbli f'konformità mal-Artikolu 60 tar-Regolament (UE) 2024/...⁺.*

Artikolu 9

Kumpensi tar-responsabbiltà

1. *Fejn il-weghdiet ta' rilokazzjoni addizzjonali stipulati fid-deċiżjoni ta' implimentazzjoni tal-Kunsill imsemmija fl-Artikolu 4(3) u l-weghdiet disponibbli fir-Riżerva Annwali ta' Solidarjetà ikunu inqas mill-htigijiet ta' rilokazzjoni identifikati f'dik id-deċiżjoni ta' implimentazzjoni tal-Kunsill:*

(a) *l-Istati Membri kontribwenti għandhom jieħdu r-responsabbiltà, sa 100 % tal-htigijiet ta' rilokazzjoni identifikati fil-Pjan ta' Rispons ta' Solidarjetà stabbilit fid-deċiżjoni ta' implimentazzjoni tal-Kunsill, għall-applikazzjonijiet għal protezzjoni internazzjonali li għalihom l-Istat Membru li jkun qed jiffaċċa sitwazzjoni ta' kriżi jkun ġie ddeterminat bhala responsabbli;*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

(b) *meta japplikaw il-punt (a) ta' dan is-subparagrafu u fejn ikun mehtieg, l-Istati Membri kontribwenti ghandhom jerfghu responsabbiltà oghla mis-sehem ġust taghhom b'deroga mill-Artikolu 63(7), tar-Regolament (UE) 2024/...⁺;*

(c) *meta jiġu applikati l-punti (a) u (b) ta' dan is-subparagrafu, l-Artikolu 63(6), (8) u (9) tar-Regolament (UE) 2024/...⁺ ghandu japplika mutatis mutandis.*

Meta d-Direttiva 2001/55/KE tiġi attivata fir-rigward tal-istess sitwazzjoni kif imsemmi fl-Artikolu 1(4), il-punt (a), u l-Istati Membri jaqblu fil-mument tal-attivazzjoni li ma japplikawx l-Artikolu 11 ta' dik id-Direttiva, il-kumpensi obbligatorji skont dan l-Artikolu ma ghandhomx japplikaw. Meta d-deċiżjoni ta' implimentazzjoni tal-Kunsill imsemmija fl-Artikolu 4(3) tawtorizza lill-Istat Membru kkonċernat japplika l-Artikolu 13, il-kumpensi obbligatorji skont dan l-Artikolu ma ghandhomx japplikaw.

2. *Meta l-applikazzjoni tal-paragrafu 1 ta' dan l-Artikolu ma tkunx biżżejjed biex tkopri l-100 % tal-htigijiet ta' rilokazzjoni identifikati fid-deċiżjoni ta' implimentazzjoni tal-Kunsill imsemmija fl-Artikolu 4(3), il-Forum ta' Livell Għoli tal-UE dwar is-Solidarjetà għandu jerga' jitleqqa' b'urġenza, f'konformità mal-Artikolu 13(4) tar-Regolament (UE) 2024/...⁺ u skont il-proċedura stipulata fl-Artikolu 57 ta' dak ir-Regolament.*

⁺ ĠU: Jekk joghġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

3. *Stat Membru benefiċjarju jista' jitlob lill-Istati Membri l-oħra biex jiehdu r-responsabbiltà biex jeżaminaw applikazzjonijiet għal protezzjoni internazzjonali li għalihom l-Istat Membru benefiċjarju jkun gie ddeterminat bhala responsabbli minflok rilokazzjonijiet f'konformità mal-proċedura stipulata fl-Artikolu 69 tar-Regolament (UE) 2024/...⁺.*
4. *Meta Stat Membru kontribwenti jkun sar responsabbli għal aktar applikazzjonijiet mis-sehem ġust tiegħu f'konformità mal-paragrafu 1, il-punt (b), ta' dan l-Artikolu jew l-Artikolu 13, għandu jkun intitolat li:*
- (a) *inaqqas proporzjonalment mis-sehem ġust tiegħu fir-rigward tal-kontribuzzjonijiet ta' solidarjetà futuri skont iċ-ċikli annwali li jmiss tar-Regolament (UE) 2024/...⁺, bin-numru korrispondenti ta' applikazzjonijiet li għalihom dak l-Istat Membru kkontribwixxa 'l fuq mis-sehem ġust tiegħu matul perjodu ta' hames snin; jew*
- (b) *inaqqas mis-sehem ġust tiegħu fir-rigward tal-kontribuzzjonijiet ta' solidarjetà futuri stipulati deċiżjoni ta' implimentazzjoni tal-Kunsill adottata skont l-Artikolu 4(3) bin-numru korrispondenti ta' applikazzjonijiet li għalihom dak l-Istat Membru kkontribwixxa 'l fuq mis-sehem ġust tiegħu; tali tnaqqis jista' jintalab biss fi żmien hames snin mid-data meta d-deċiżjoni ta' implimentazzjoni tal-Kunsill li wasslet lill-Istat Membru jmur lil hinn mis-sehem ġust tiegħu ma tkunx għadha fis-seħh.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

5. *Meta Stat Membru jkollu l-intenzjoni li jiddisponi mill-possibbiltà prevista fil-paragrafu 4, huwa ghandu jgharraf lill-Kummissjoni b'dan. In-notifika ghandu jkun fiha l-ghadd ta' applikazzjonijiet li ghalihom l-Istat Membru ha r-responsabbiltà li hu oghla mis-sehem ġust tiegħu u t-tnaqqis li bihsiebu japplika skont iċ-ċikli annwali li jkun imiss tar-Regolament (UE) 2024/...⁺ jew matul l-implimentazzjoni ta' deċiżjoni ta' implimentazzjoni tal-Kunsill adottata skont l-Artikolu 4(3).*

Jekk, mat-tlestija tal-eżami tagħha tan-notifika msemmija fl-ewwel subparagrafu, il-Kummissjoni tikkonferma li l-Istat Membru kkonċernat ikkontribwixxa 'l fuq mis-sehem ġust tiegħu, il-Kummissjoni għandha tawtorizza lill-Istat Membru kkonċernat, permezz ta' att ta' implimentazzjoni, biex inaqqas mis-sehem ġust tiegħu l-ghadd korrispondenti ta' applikazzjonijiet li ghalihom dak l-Istat Membru ikkontribwixxa 'l fuq mis-sehem ġust tiegħu skont iċ-ċikli annwali li jkun imiss tar-Regolament (UE) 2024/...⁺ jew meta jimplimenta deċiżjoni ta' implimentazzjoni tal-Kunsill adottata skont l-Artikolu 4(3) fil-perjodu msemmi fil-paragrafu 4, il-punt (b), ta' dan l-Artikolu biex jappoġġa Stat Membru ieħor jew fejn ikunu meħtieġa kumpensi tar-responsabbiltà skont il-paragrafu 1, il-punt (b), ta' dan l-Artikolu.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

6. *Fejn il-htigijiet ta' solidarjetà ta' Stati Membri ohra li huma Stati Membri beneficijarji skont l-Artikolu 58 jew 59 tar-Regolament (UE) 2024/...⁺ ma jistghux jiġu indirizzati b'riżultat tal-użu li jkun sar mill-Istat Membru li jiffaċċa sitwazzjoni ta' kriżi tal-weghdiet disponibbli fir-Riżerva Annwali ta' Solidarjetà skont l-Artikolu 4(5), il-punt (b), ta' dan l-Artikolu, il-Forum ta' Livell Għoli dwar is-Solidarjetà tal-UE għandu jerga' jitlaqqa' b'urgenza, f'konformità mal-Artikolu 13 tar-Regolament (UE) 2024/...⁺ u skont il-proċedura stipulata fl-Artikolu 57 ta' dak ir-Regolament.*
7. *Fejn, b'riżultat tal-miżuri mehtieġa biex jappoġġaw lill-Istat Membru li jkun qed jiffaċċa sitwazzjoni ta' kriżi li jkunu inklużi fid-deċiżjoni ta' implimentazzjoni tal-Kunsill kif imsemmi fl-Artikolu 4(3), Stat Membru ieħor iqs lilu nnifsu bħala taħt pressjoni migratorja jew li qed jiffaċċa sitwazzjoni migratorja sinifikanti skont it-tifsira tal-Artikolu 2, il-punti (24) u (25) rispettivament, tar-Regolament (UE) ⁺ jew li qed jiffaċċa sitwazzjoni ta' kriżi, l-Istat Membru kkonċernat jista' jitlob miżuri ta' solidarjetà, tnaqqis shih jew parzjali tal-kontribuzzjonijiet ta' solidarjetà tiegħu skont dak ir-Regolament, jew miżuri ta' solidarjetà u appoġġ skont dan ir-Regolament.*
- Meta tivvaluta t-talba motivata tal-Istat Membru kif imsemmi fl-Artikolu 2 ta' dan ir-Regolament, il-Kummissjoni għandha tqis ukoll jekk dak l-Istat Membru jkunx ha r-responsabbiltà li jeżamina applikazzjonijiet għal protezzjonijiet internazzjonali aktar mis-sehem ġust tiegħu, minbarra l-informazzjoni stipulata fl-Artikoli 9 u 10 tar-Regolament 2024/...⁺.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

Kapitolu IV

Derogi

Artikolu 10

Reġistrazzjoni ta' applikazzjonijiet għal protezzjoni internazzjonali f'sitwazzjonijiet ta' kriżi, jew ta' force majeure

- 1. F'sitwazzjoni ta' kriżi jew ta' force majeure, b'deroga mill-Artikolu 27 tar-Regolament (UE) 2024/...⁺, l-Istat Membru li jkun qed jiffaċċa dik is-sitwazzjoni jista' jirreġistra applikazzjonijiet magħmula fil-perjodu li matulu jiġi applikat dan il-paragrafu, mhux aktar tard minn erba' ġimgħat wara li daww l-applikazzjonijiet ikunu saru.***
- 2. Meta japplika l-paragrafu 1, l-Istat Membru kkonċernat għandu jagħti prijorità lir-reġistrazzjoni tal-applikazzjonijiet ta' persuni bi bżonnijiet ta' akkoljenza speċjali kif definit fid-Direttiva (UE) 2024/...⁺⁺ u ta' minorenni u l-membri tal-familja tagħhom.***
- 3. Meta japplikaw il-paragrafu 1, l-Istati Membri jistgħu jagħtu prijorità lir-reġistrazzjoni tal-applikazzjonijiet li x'aktarx ikollhom bażi soda.***
- 4. F'sitwazzjoni ta' kriżi kif imsemmi fl-Artikolu 1(4), il-punt (a), id-deroga msemija fil-paragrafu 1 ta' dan l-Artikolu tista' tiġi applikata biss matul il-perjodu ta' żmien stipulat fid-deċiżjoni ta' implimentazzjoni inizjali tal-Kunsill imsemija fl-Artikolu 4(3) u mhux matul kwalunkwe estensjoni sussegwenti tagħha skont l-Artikolu 5(1) jew (2).***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

5. *F'konformità mal-Artikolu 3 tad-Direttiva (UE) 2024/...⁺ u r-Regolament (UE) 2024/...⁺⁺, l-Istati Membri ghandhom jiżguraw li l-applikanti jkunu jistghu jaċċessaw u jeżerċitaw id-drittijiet tagħhom b'mod effettiv taht dawk l-istrumenti malli jipprezentaw applikazzjoni, irrISPettivament minn meta ssehh ir-registrazzjoni. L-Istat Membru kkonċernat ghandu jinforma kif xieraq liċ-ċittadini ta' pajjiżi terzi jew lill-persuni apolidi, b'lingwa li huma jifhmu, jew li huma raġonevolment mistennija li jifhmu, dwar il-miżuri applikati, fejn jinsabu l-punti ta' registrazzjoni, inkluż il-punti ta' qsim tal-fruntiera li jkunu aċċessibbli għar-registrazzjoni u għall-preżentazzjoni ta' applikazzjoni għal protezzjoni internazzjonali, u t-tul ta' żmien tal-miżuri.*
6. *Meta jissottometti talba motivata kif imsemmi fl-Artikolu 2(1), Stat Membru jista' jinnotifika lill-Kummissjoni li huwa jqis li jkun mehtieġ tiġi applikata d-deroga msemmiya fil-paragrafu 1 ta' dan l-Artikolu qabel ma jiġi awtorizzat jagħmel dan bid-deċiżjoni ta' implimentazzjoni tal-Kunsill kif imsemmi fl-Artikolu 4(3), filwaqt li jindika r-raġunijiet preċiżi li għalihom tkun mehtieġa azzjoni immedjata.*
- F'każ bħal dan, l-Istat Membru kkonċernat jista' japplika d-deroga msemmiya fil-paragrafu 1 ta' dan l-Artikolu għal perjodu li ma jaqbiżx għaxart ijiem mill-jum ta' wara d-data ta' meta ssir it-talba, hliief jekk id-deċiżjoni ta' implimentazzjoni tal-Kunsill kif imsemmi fl-Artikolu 4(3) tawtorizza lill-Istat Membru kkonċernat li jkompli japplika dik id-deroga.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

7. *L-estensjoni tal-limitu ta' żmien ghar-registrazzjoni ta' applikazzjonijiet għal protezzjoni internazzjonali hija minghajr preġudizzju għall-obbligi li jkun hemm konformità mal-iskadenzi stipulati fl-Artikolu 15(1), il-punt (b), tar-Regolament (UE) 2024/...⁺.*

Artikolu 11

Miżuri li japplikaw għall-proċedura tal-ażil fuq il-fruntiera f'sitwazzjoni ta' kriżi jew ta' force majeure

1. *F'sitwazzjoni ta' kriżi jew ta' force majeure, l-Istati Membri jistgħu, fir-rigward tal-applikazzjonijiet li jkunu saru fil-perjodu li matulu japplika dan l-Artikolu, jidderogaw mill-Artikolu 51(2) tar-Regolament (UE) 2024/...⁺⁺, billi jestendu d-durata massima tal-proċedura fuq il-fruntiera għall-eżami tal-applikazzjonijiet stipulat f'dak l-Artikolu b'perjodu addizzjonali ta' mhux iktar minn sitt ġimgħat. Dak il-perjodu m'għandux jintuża flimkien mal-perjodu msemmi fl-Artikolu 51(2), it-tielet subparagrafu, ta' dak ir-Regolament.*
2. *F'sitwazzjoni ta' kriżi kif imsemmi fl-Artikolu 1(4), il-punt (a), jew ta' force majeure, b'deroga mill-Artikolu 45(1) tar-Regolament (UE) 2024/...⁺⁺, l-Istati Membri jistgħu ma jkunux mehtieġa jeżaminaw, fi proċedura fuq il-fruntiera, l-applikazzjonijiet ippreżentati mill-applikanti msemmija fl-Artikolu 42(1), il-punt (j), ta' dak ir-Regolament, meta l-miżuri fil-pjan ta' kontinġenza tal-Istat Membru kkonċernat imsemmi fl-Artikolu 32 tad-Direttiva (UE) 2024/...⁺⁺⁺ ma jkunux biżżejjed biex tiġi indirizzata dik is-sitwazzjoni.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 15/24 [2016/0132(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

3. *F'sitwazzjoni ta' kriżi kif imsemmi fl-Artikolu 1(4), il-punt (a), b'deroga mill-Artikolu 45(1) tar-Regolament (UE) 2024/...⁺, l-Istati Membri jistghu jnaqqsu l-limitu previst fl-Artikolu 42(1), il-punt (j), għal 5 %.*
4. *F'sitwazzjoni ta' kriżi msemmija fl-Artikolu 1(4), il-punt (a), b'deroga mill-Artikolu 44(1), il-punt (b), tar-Regolament (UE) 2024/...⁺, l-Istati Membri jistghu, fi proċedura fuq il-fruntiera, jieħdu deċiżjonijiet dwar il-merti ta' applikazzjoni f'każijiet fejn l-applikant ikun ċittadin ta' pajjiż terz, jew, fil-każ ta' persuni apolidi, preċedentement kien resident abitwali ta' pajjiż terz li għalih il-proporzjon tad-deċiżjonijiet li jagħtu protezzjoni internazzjonali mill-awtorità determinanti jkun, skont l-aħħar data annwali disponibbli tal-Eurostat dwar il-medja fl-UE kollha, 50 % jew inqas, flimkien mal-każijiet imsemmija fl-Artikolu 42(1), il-punt (j), ta' dak ir-Regolament, b'kont meħud tal-htigijiet ta' protezzjoni li jevolvu malajr u li jista' jirriżultaw fil-pajjiż ta' oriġini kif rifless fl-aġġornamenti trimestrali tad-data tal-Eurostat.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

5. *Meta japplikaw il-paragrafu 3 jew 4 ta' dan l-Artikolu, l-Istat Membru kkonċernat għandu jipprioritizza l-eżami tal-applikazzjonijiet għal protezzjoni internazzjonali ppreżentati minn persuni bi bżonnijiet proċedurali speċjali jew bi bżonnijiet speċjali ta' akkoljenza kif definiti fid-Direttiva (UE) 2024/...⁺ u fir-Regolament (UE) 2024/...⁺⁺, u minorenni u l-membri tal-familja tagħhom. Meta japplika l-paragrafu 3, 4 jew 6 ta' dan l-Artikolu, l-Istat Membru kkonċernat jista' jagħti prijorità wkoll lill-eżami ta' applikazzjonijiet għal protezzjoni internazzjonali li x'aktarx ikollhom bażi soda.*
6. *F'sitwazzjoni ta' kriżi msemmija fl-Artikolu 1(4), il-punt (b), b'deroga mill-Artikoli 44(1), il-punt (b), u l-Artikolu 53(2), il-punt (a), tar-Regolament (UE) 2024/...⁺⁺, l-Istati Membri jistghu, fi proċedura fuq il-fruntiera, jiehdu deċiżjonijiet dwar il-merti tal-applikazzjonijiet kollha magħmula minn kwalunkwe ċittadin ta' pajjiż terz jew persuna apolida li tkun soġġetta għall-istrumentalizzazzjoni u li huma rreġistrati fil-perjodu li matulu japplika dan il-paragrafu.*
7. *Meta japplikaw il-paragrafu 6, l-Istati Membri għandhom:*
- (a) *jeskludu mill-proċedura fuq il-fruntiera minorenni taħt l-età ta' 12-il sena u l-membri tal-familja tagħhom, u persuni bi bżonnijiet proċedurali speċjali jew bi bżonnijiet speċjali ta' akkoljenza kif definiti fid-Direttiva (UE) 2024/...⁺ u fir-Regolament (UE) 2024/...⁺⁺; jew*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

(b) jieqfu japplikaw il-proċedura fuq il-fruntiera fir-rigward tal-kategoriji ta' applikanti li ġejjin fejn jiġi ddeterminat, abbażi ta' valutazzjoni individwali, li l-applikazzjonijiet tagħhom x'aktarx ikollhom bażi soda:

(i) minorenni taht l-età ta' 12-il sena u l-membri tal-familja tagħhom; u

(ii) persuni vulnerabbli bi bżonnijiet proċedurali speċjali jew bi bżonnijiet ta' akkoljenza speċjali kif definit fid-Direttiva (UE) 2024/...⁺ u fir-Regolament (UE) 2024/...⁺⁺.

Dan il-paragrafu għandu jkun mingħajr preġudizzju għan-natura obbligatorja tal-proċedura fuq il-fruntiera kif imsemmi fl-Artikolu 46 tar-Regolament (UE) 2024/...⁺⁺.

8. *Meta l-Istat Membru kkonċernat ikun awtorizzat japplika d-deroga msemmija fil-paragrafu 6 ta' dan l-Artikolu, id-deċiżjoni ta' implimentazzjoni tal-Kunsill kif imsemmi fl-Artikolu 4(3) għandha tispeċifika jekk il-paragrafu 7, il-punt (a) jew (b) japplikax, abbażi tal-indikazzjoni magħmula mill-Istat Membru kkonċernat f'konformità mal-Artikolu 2(2), il-punt (d).*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

9. *L-Istat Membru li jkun qed jiffaċċa sitwazzjoni ta' kriżi jew ta' force majeure ma ghandux japplika jew ghandu jieqaf japplika d-deroga mill-proċedura tal-ażil prevista fil-paragrafi 4 u 6 ta' dan l-Artikolu f'każijiet fejn ikun hemm raġunijiet mediċi biex ma japplikax il-proċedura fuq il-fruntiera f'konformità mal-Artikolu 53(2), il-punt (d), tar-Regolament (UE) 2024/...⁺, jew fejn l-appoġġ mehtieġ ma jkunx jista' jinghata lill-applikanti bi bżonnijiet speċjali ta' akkoljenza f'konformità mad-Direttiva (UE) 2024/...⁺⁺ jew bi bżonnijiet proċedurali speċjali f'konformità mal-Artikolu 53(2), il-punt (c), tar-Regolament (UE) 2024/...⁺.*
10. *Ghall-fini tal-applikazzjoni tad-derogi msemmija f'dan l-Artikolu, ghandhom japplikaw il-prinċipji bażiċi tad-dritt ghall-ażil u r-rispett tal-prinċipju ta' non-refoulement kif ukoll il-garanziji previsti fil-Kapitolu I u II tar-Regolament (UE) 2024/...⁺ biex jiġi żgurat li d-drittijiet ta' dawk li jfittxu protezzjoni internazzjonali, inkluż id-dritt ghal rimedju effettiv, ikunu protetti.*

Organizzazzjonijiet u persuni li skont il-liġi nazzjonali jkollhom permess jipprovdu pariri u konsulenza għandu jkollhom aċċess għal applikanti miżmuma f'faċilitajiet ta' detenzjoni jew li jinsabu f'punti ta' qsim tal-fruntiera. L-Istati Membri jistghu jimponu limiti fuq tali aċċess fejn, minhabba l-liġi nazzjonali, ikunu oġġettivament neċessarji għas-sigurtà, l-ordni pubbliku jew il-ġestjoni amministrattiva ta' faċilità ta' detenzjoni, dment li l-aċċess ma jkunx limitat severament jew ma jsirx impossibbli.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

11. *Id-derogi previsti f'dan l-Artikolu ma jaffettwawx il-proċess tad-determinazzjoni tal-Istat Membru responsabbli fil-qafas tar-Regolament (UE) 2024/...⁺. Meta dak il-proċess ikun itwal mid-durata massima tal-proċedura tal-ażil fuq il-fruntiera f'sitwazzjoni ta' kriżi jew ta' force majeure, il-proċess u l-bqija tal-proċedura tal-ażil għandhom jitlestew fit-territorju tal-Istat Membru determinanti f'konformità mal-Artikolu 51 tar-Regolament (UE) 2024/...⁺⁺.*

Artikolu 12

Estensjoni tal-limiti ta' żmien stipulati għal talbiet biex tittiehed responsabbiltà, notifiċi għat-tehíd lura u trasferimenti f'sitwazzjoni ta' kriżi msemmija fl-Artikolu 1(4), il-punt (a), jew ta' force majeure

1. *F'sitwazzjoni ta' kriżi msemmija fl-Artikolu 1(4), il-punt (a), jew ta' force majeure li tagħmilha impossibbli għal Stat Membru li qed jiffaċċa tali sitwazzjoni li jikkonforma mal-limiti ta' żmien stipulati fl-Artikoli 39, 40, 41 u 46 tar-Regolament (UE) 2024/...⁺ jew li jirċievi persuni li għalihom ikun responsabbli skont dak ir-Regolament, l-Istati Membri jistgħu jidderogaw mil-limiti ta' żmien mogħtija fl-Artikoli 39, 40, 41 u 46 ta' dak ir-Regolament simultanjament.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

2. *Meta Stat Membru japplika d-deroga prevista fil-paragrafu 1 ta' dan l-Artikolu, għandu:*
- (a) *jissottometti talba biex tittiehed responsabbiltà kif imsemmi fl-Artikolu 39 tar-Regolament (UE) 2024/...⁺ fi żmien erba' xhur mid-data li fiha l-applikazzjoni kienet irreġistrata;*
 - (b) *iwieġeb għal talba biex tittiehed responsabbiltà kif imsemmi fl-Artikolu 40 tar-Regolament (UE) 2024/...⁺ fi żmien xahrejn mill-wasla tat-talba;*
 - (c) *jissottometti notifika ta' tehid lura kif imsemmi fl-Artikolu 41 tar-Regolament (UE) 2024/...⁺ fi żmien xahar minn meta jirċievi l-hit tal-Eurodac jew jikkonferma l-wasla fi żmien xahar minn tali notifika; u*
 - (d) *iwettaq trasferiment kif imsemmi fl-Artikolu 46(1) tar-Regolament (UE) 2024/...⁺ fi żmien sena mill-aċċettazzjoni tat-talba biex tittiehed responsabbiltà jew tal-konferma tan-notifika biex l-applikant jittiehed lura minn Stat Membru iehor jew tad-deċiżjoni finali dwar appell jew rieżami ta' deċiżjoni ta' trasferiment li għandha effett sospensiv f'konformità mal-Artikolu 43(3) ta' dak ir-Regolament.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

3. *Meta l-Istat Membru msemmi fil-paragrafu 1 ma jikkonformax mal-limiti ta' żmien stipulati fil-paragrafu 2, il-punt (a), (b) jew (d), ta' dan l-Artikolu, ir-responsabbiltà għall-eżami tal-applikazzjoni għal protezzjoni internazzjonali skont ir-Regolament (UE) 2024/...⁺ għandha tkun tiegħu jew tiġi ttrasferita lilu.*
4. *Meta jiġi applikat il-paragrafu 1 ta' dan l-Artikolu, it-trasferimenti skont l-Artikolu 46 tar-Regolament (UE) 2024/...⁺ lejn l-Istat Membru responsabbli li jkun qed jiffaċċa sitwazzjoni ta' kriżi kif imsemmi fl-Artikolu 1(4), il-punt (a), ta' dan ir-Regolament jew ta' force majeure, ma għandhomx isiru sakemm dak l-Istat Membru jkun għadu qed jiffaċċa dik is-sitwazzjoni, għajr jekk, minhabba ċ-ċirkostanzi individwali tal-applikant, l-Istat Membru responsabbli jkun qabel li jirċievi l-persuna kkonċernata. Jekk it-trasferiment ma jsehhx fi żmien sena mill-aċċettazzjoni tat-talba biex tittiehed responsabbiltà jew tal-konferma tan-notifika ta' teħid lura minn Stat Membru iehor jew tad-deċiżjoni finali dwar appell jew rieżami ta' deċiżjoni ta' trasferiment li għandha effett ta' sospensjoni skont l-Artikolu 43(3) tar-Regolament (UE) 2024/...⁺, inkluż minhabba l-persistenza tas-sitwazzjoni ta' kriżi msemmija fl-Artikolu 1(4), il-punt (a), ta' dan ir-Regolament jew ta' force majeure, b'deroga mill-Artikolu 46(1) tar-Regolament (UE) 2024/...⁺, l-Istat Membru responsabbli li jkun qed jiffaċċa dik is-sitwazzjoni għandu jinheles mill-obbligi tiegħu li jiehu responsabbiltà jew li jiehu lura lill-persuna kkonċernata u r-responsabbiltà għandha tiġi ttrasferita lill-Istat Membru ta' trasferiment.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

Artikolu 13

Derogi mill-obbligu ta' tehid lura ta' applikant f'sitwazzjoni ta' wasliet bil-massa (

1. *B'deroga mill-Artikolu 36(1), il-punt (b), u l-Artikolu 38(4) tar-Regolament (UE) 2024/...⁺, f'sitwazzjoni ta' kriżi kif imsemmi fl-Artikolu 1(4), il-punt (a), ta' dan ir-Regolament fejn il-wasliet bil-massa ta' ċittadini ta' pajjiż terz jew persuni apolidi jkun ta' skala u intensità tant straordinarji b'mod li jistgħu joħolqu riskju serju ta' nuqqasijiet serji fit-trattament tal-applikanti, u b'hekk jinholoq riskju serju li s-Sistema Ewropea Komuni tal-Ażil ma tibqax tiffunzjona, l-Istat Membru li jkun qed jiffaċċa dik is-sitwazzjoni jista' jinheles mill-obbligu tiegħu li:*

(a) jiehu lura applikant, ċittadin ta' pajjiż terz jew persuna apolida li fir-rigward tagħha dak l-Istat Membru jkun ġie indikat bhala l-Istat Membru responsabbli skont l-Artikolu 16(1) tar-Regolament (UE) 2024/...⁺⁺ fejn dik ir-responsabbiltà tkun ġiet iddeterminata skont l-Artikolu 16(2) tar-Regolament (UE) 2024/...⁺; jew

(b) jiehu lura applikant skont l-Artikolu 38(4) tar-Regolament (UE) 2024/...⁺.

Dan il-paragrafu għandu japplika biss fejn l-applikazzjoni tkun ġiet irreġistrata fl-Istat Membru li jkun qed jiffaċċa dik is-sitwazzjoni fil-perjodu stipulat fid-deċiżjoni ta' implimentazzjoni tal-Kunsill imsemmija fl-Artikolu 4(3) ta' dan ir-Regolament li m'għandux jaqbeż erba' xhur qabel id-data tal-adozzjoni ta' dik id-deċiżjoni ta' implimentazzjoni tal-Kunsill.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 15/24 [2016/0132(COD)].

2. *Meta jiġi applikat il-paragrafu 1 ta' dan l-Artikolu, u l-Istat Membru li jkun qed jiffaċċa dik is-sitwazzjoni jkun ġie ddeterminat bhala responsabbli skont l-Artikolu 16(2) tar-Regolament (UE) 2024/...⁺, dak l-Istat Membru għandu jinheles mill-obbligu tiegħu li jiehu lura l-persuna kkonċernata u r-responsabbiltà għandha tiġi ttrasferita lill-Istat Membru fejn ġiet irreġistrata t-tieni applikazzjoni.*

L-Istat Membru li jsir responsabbli skont l-ewwel subparagrafu ta' dan il-paragrafu għandu jindika fil-Eurodac li sar l-Istat Membru responsabbli f'konformità mal-Artikolu 16(3) tar-Regolament (UE) 2024/...⁺⁺.

3. *B'deroga mill-paragrafi 2 u 4 tal-Artikolu 38 tar-Regolament (UE) 2024/...⁺, meta jiġi applikat il-paragrafu 1 ta' dan l-Artikolu, u l-Istat Membru li qed jiffaċċa dik is-sitwazzjoni jkun obbligat jiehu lura applikant skont l-Artikolu 38(4) tar-Regolament (UE) 2024/...⁺, l-Istat Membru fejn ġiet irreġistrata t-tieni applikazzjoni għandu japplika l-proċeduri stipulati fil-Parti III ta' dak ir-Regolament, bl-eċċezzjoni tal-Artikolu 16(2), l-Artikolu 17(1) u (2), l-Artikolu 25(5) u l-Artikolu 33(1) u (2), u l-obbligu li jiehu lura applikant skont l-Artikolu 38(4) għandu jiġi ttrasferit lil dak l-Istat Membru.*

Fejn ma jkun jista' jista' jiġi ddeterminat l-ebda Stat Membru responsabbli skont l-ewwel subparagrafu ta' dan il-paragrafu, l-Istat Membru fejn ġiet irreġistrata t-tieni applikazzjoni għandu jkun responsabbli għall-eżami tal-applikazzjoni għal protezzjoni internazzjonali. L-applikazzjonijiet għal protezzjoni internazzjonali li għalihom Stat Membru jkun bagħat notifika għat-tehid lura skont l-Artikolu 41 tar-Regolament (UE) 2024/...⁺ qabel id-data tal-adozzjoni tad-deċiżjoni ta' implimentazzjoni tal-Kunsill msemmija fl-Artikolu 4(3) ta' dan ir-Regolament ma għandhomx jiġu affettwati minn dan is-subparagrafu.

L-Istat Membru li jsir responsabbli skont it-tieni subparagrafu ta' dan il-paragrafu għandu jindika fil-Eurodac li sar l-Istat Membru responsabbli f'konformità mal-

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 15/24 [2016/0132(COD)].

Artikolu 16(1) tar-Regolament (UE) 2024/...⁺.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 15/24 [2016/0132(COD)].

Kapitolu V
Proċedura mhaffa

Artikolu 14
Proċedura mhaffa

1. ***Fejn ċirkostanzi oġġettivi jissuġġerixxu li l-applikazzjonijiet għal protezzjoni internazzjonali minn gruppi ta' applikanti minn pajjiż speċifiku ta' orijini jew ta' residenza abitwali preċedenti, jew minn parti minn tali pajjiż, jew abbażi tal-kriterji stabbiliti fir-Regolament (UE) 2024/...⁺ jista' jkollhom bażi soda, il-Kummissjoni tista', wara konsultazzjoni mal-Forum ta' Livell Għoli tal-UE dwar is-Solidarjetà, tadotta rakkomandazzjoni għall-applikazzjoni ta' proċedura mhaffa billi tipprovdi l-informazzjoni rilevanti kollha bil-ħsieb li tiffaċilita, b'mod partikolari, l-applikazzjoni mill-awtoritajiet determinanti tal-Artikolu 13(11), il-punt (a), u l-Artikolu 34(5), il-punt (a), tar-Regolament (UE) 2024/...⁺⁺.***
2. ***Meta, wara l-adozzjoni ta' rakkomandazzjoni kif imsemmi fil-paragrafu 1 ta' dan l-Artikolu, l-awtorità determinanti tapplika l-Artikoli 13(12)(a) tar-Regolament (UE) 2024/...⁺⁺ biex thalli barra l-intervista personali u l-Artikolu 34(5), il-punt (a), ta' dak ir-Regolament biex tagħti prijorità lill-eżami tal-applikazzjoni minhabba li din x'aktarx ikollha bażi soda, hija għandha tiżgura, b'deroga mill-Artikolu 35(4) ta' dak ir-Regolament, li l-eżami tal-merti tal-applikazzjoni jiġi konkluż mhux aktar tard minn erba' ġimgħat mill-preżentazzjoni tal-applikazzjoni.***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 70/23 [2016/0223(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

3. *Meta tikkunsidra jekk tadottax rakkomandazzjoni kif imsemmi fil-paragrafu 1, il-Kummissjoni tista' tikkonsulta l-aġenziji rilevanti tal-Unjoni, l-UNHCR u organizzazzjonijiet rilevanti ohra.*

Kapitolu VI

Dispożizzjonijiet *finali*

Artikolu 15

Dispożizzjonijiet speċifiċi u garanziji

F'sitwazzjoni ta' kriżi, meta Stat Membru japplika deroga kif imsemmi fl-Artikoli 10 sa 13, ghandu jinforma kif xieraq liċ-ċittadini ta' pajjiżi terzi jew lill-persuni apolidi, b'lingwa li huma jifhmu jew li jkunu raġonevolment mistennija li jifhmu, dwar il-miżuri applikati, fejn jinsabu l-punti ta' reġistrazzjoni, inkluż il-punti ta' qsim tal-fruntiera, li jkunu aċċessibbli ghar-reġistrazzjoni u għall-preżentazzjoni ta' applikazzjoni, u d-durata tal-miżuri.

Artikolu 16
Thejjija għall-kriżi

1. ***L-istrateġiji nazzjonali stabbiliti mill-Istati Membri f'konformità mal-Artikolu 7 tar-Regolament (UE) 2024/...⁺ għandhom jinkludu wkoll:***
 - (a) ***miżuri preventivi sabiex jiġi żgurat livell suffiċjenti ta' thejjija u sabiex jitnaqqas ir-riskju ta' sitwazzjonijiet ta' kriżi u l-ippjanar ta' kontinġenza, filwaqt li jitqies l-ippjanar ta' kontinġenza skont ir-Regolamenti (UE) 2021/2303 u (UE) 2019/1896 u d-Direttiva (UE) 2024/...⁺⁺ u r-rapporti tal-Kummissjoni mahruġa fil-qafas tal-Blueprint dwar it-Thejjija għall-Migrazzjoni u l-Ġestjoni ta' Kriżijiet tal-Migrazzjoni;***
 - (b) ***analizi tal-miżuri meħtieġa biex jiġu indirizzati u solvuti sitwazzjonijiet ta' kriżi u ta' force majeure fl-Istat Membru kkonċernat, inkluż miżuri biex jiġu protetti d-drittijiet tal-applikanti u tal-benefiċjarji ta' protezzjoni internazzjonali u forom ohra ta' protezzjoni.***
2. ***Għall-finijiet tal-paragrafu 1, l-Istati Membri jistgħu jikkonsultaw lill-Kummissjoni u lill-korpi, l-uffiċċji u l-aġenziji rilevanti tal-Unjoni, b'mod partikolari l-Aġenzija għall-Ażil, kif ukoll l-awtoritajiet reġjonali u lokali, kif xieraq u f'konformità mal-liġi nazzjonali.***

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

3. *L-Istati Membri ghandhom jirrevedu, fejn mehtieg, l-istrategġji nazzjonali stabbiliti f'konformità mal-Artikolu 7 tar-Regolament (UE) 2024/...⁺ u fi kwalunkwe każ, mhux aktar tard minn sena mid-data li fiha tkun intemmet is-sitwazzjoni ta' kriżi f'konformità mal-Artikolu 5 ta' dan ir-Regolament.*

Artikolu 17

Kooperazzjoni u valutazzjoni

1. *Sabiex tiġi żgurata l-applikazzjoni bla xkiel tal-miżuri inklużi fid-deċiżjoni ta' implimentazzjoni tal-Kunsill kif imsemmi fl-Artikolu 4(3) ta' dan ir-Regolament, il-Koordinatur tas-Solidarjetà tal-UE għandha ssejjaħ l-ewwel laqgħa tal-Forum ta' Livell Tekniku tal-UE dwar is-Solidarjetà kif imsemmi fl-Artikolu 14(5) tar-Regolament (UE) 2024/...⁺ immedjatament wara l-adozzjoni ta' tali deċiżjoni ta' implimentazzjoni tal-Kunsill. Wara dik l-ewwel laqgħa, il-Forum ta' Livell Tekniku tal-UE dwar is-Solidarjetà għandu jiltaqa' kemm-il darba jkun mehtieg.*
2. *L-Istat Membru f'sitwazzjoni ta' kriżi jista' jitlob l-assistenza tal-awtoritajiet kollha li jistgħu jżidu, fi żmien qasir, ir-riżorsi umani tal-awtoritajiet kompetenti tiegħu f'konformità mal-Artikolu 5 tar-Regolament (UE) 2024/...⁺⁺ u l-assistenza tal-esperti skjerati mill-Aġenzija għall-Ażil f'konformità mal-Artikolu 5, il-punt (a), ta' dak ir-Regolament, u l-Artikolu 16(2), il-punt (b), u l-Artikolu 21(3), il-punt (d), tar-Regolament (UE) 2021/2303.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 [2020/0279(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

3. *Il-Kummissjoni, il-Parlament Ewropew, il-Kunsill, l-aġenziji rilevanti tal-Unjoni u l-Istat Membru li jkun qed jiffaċċa sitwazzjoni ta' kriżi jew ta' force majeure għandhom jikkooperaw mill-qrib u jinfurmaw lil xulxin regolarment dwar l-implimentazzjoni tad-deċiżjoni ta' implimentazzjoni tal-Kunsill imsemmija fl-Artikolu 4(3).*
4. *L-Istat Membru li jkun qed jiffaċċa sitwazzjoni ta' kriżi jew ta' force majeure għandu jkompli jirrapporta d-data rilevanti kollha lill-Kummissjoni, inkluż statistika li tkun rilevanti għall-implimentazzjoni ta' dan ir-Regolament. L-Istat Membru kkonċernat għandu jipprovdi wkoll l-informazzjoni speċifika meħtieġa lill-Kummissjoni biex twettaq dan ir-rieżami skont l-Artikolu 6(3) u biex tagħmel il-proposta għat-thassir jew l-estensjoni tad-deċiżjoni ta' implimentazzjoni tal-Kunsill kif ukoll kull informazzjoni ohra li l-Kummissjoni tista' titlob abbażi ta' dak.*
5. *L-Istat Membru li jkun qed jiffaċċa sitwazzjoni ta' kriżi jew ta' force majeure għandu jkompli l-kooperazzjoni mill-qrib mal-UNHCR u ma' kwalunkwe organizzazzjoni ohra fdata mill-Istat Membru b'kompiti taht dan il-Kapitolu u mar-Regolament (UE) 2024/...⁺ u d-Direttiva (UE) 2024/...⁺⁺.*
6. *Fl-eżerċizzju tas-setgħat tagħhom u fit-twettiq tar-responsabbiltajiet tagħhom skont dan l-Artikolu, il-Kummissjoni u l-Kunsill għandhom jiżguraw f'kull hin li l-prinċipji tan-neċessità u l-proporzjonalità jiġu rispettati.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 [2016/0224A(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

Artikolu 18
Appoġġ finanzjarju

1. *L-Istati Membri li jwettqu rilokazzjoni bhala miżura ta' solidarjetà ghandhom ikunu jistgħu jibbenefikaw mill-appoġġ finanzjarju tal-Unjoni skont il-kundizzjonijiet stipulati fl-Artikolu 11(9) tar-Regolament (UE) 2021/1147, inkluż għal miżuri ta' integrazzjoni bikrija implimentati mill-awtoritajiet reġjonali u lokali.*
2. *L-appoġġ finanzjarju għal emerġenza għal Stat Membru f'sitwazzjoni ta' kriżi jista' jiġi allokat skont l-Artikolu 31(1), il-punt (a), tar-Regolament (UE) 2021/1147, inkluż għall-kostruzzjoni, il-manutenzjoni u r-rinnovazzjoni tal-faċilitajiet ta' akkoljenza meħtieġa għall-implimentazzjoni ta' dan ir-Regolament, f'konformità mal-istandards previsti fid-Direttiva (UE) 2024/...⁺.*

Artikolu 19
Emenda għar-Regolament (UE) 2021/1147

Fl-Artikolu 31(1) tar-Regolament (UE) 2021/1147, jinżdied il-punt li ġej:

“(ba) sitwazzjoni ta' kriżi fis-sens tal-Artikolu 1(4), il-punt (a), tar-Regolament (UE) 2024/... tal-Parlament Ewropew u tal-Kunsill [ir-Regolament dwar Sitwazzjonijiet ta' Kriżi]^{ ++}”.*

^{*} *Ir-Regolament (UE) 2024/... tal-Parlament Ewropew u tal-Kunsill ta' ... li jindirizza sitwazzjonijiet ta' kriżi u force majeure fil-qasam tal-migrazzjoni u l-ażil u li jemenda r-Regolament (UE) 2021/1147 (ĠU L, ..., ELI:...).*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 [2016/0222(COD)].

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 [2020/0277(COD)] u dahhal in-numru, id-data, it-titolu, ir-referenza tal-ĠU u l-ELI ta' dak ir-Regolament fin-nota ta' qiegħ il-paġna.

Artikolu 20

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn ... [l-ewwel jum tal-hamsa u ghoxrin xahar wara d-dhul fis-sehh tiegħu].

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi ...,

Għall-Parlament Ewropew

Għall-Kunsill

Il-President

Il-President
